



# दक्षिण भारत राष्ट्रमत

दक्षिण भारत राष्ट्रमत | ६० दिनों का सत्र | बंगलूर और चेन्नई से एक साथ प्रकाशित



**5** 'भाजपा का मुख्यमंत्री बनते ही बिहार में अपराधियों की मौज'

**6** भारतीय जहाजों पर फायरिंग के मायने?

**7** हम अब विश्वगुरु नहीं हैं; संस्कृत को बढ़ावा देने की आवश्यकता : जोशी

## फास्ट टेक

### जापान में 7.4 तीव्रता का शक्तिशाली भूकंप

**टोक्यो/एपी।** उत्तरी जापान के तटीय क्षेत्र के पास 7.4 तीव्रता का एक शक्तिशाली भूकंप आया और जापान मौसम विज्ञान एजेंसी ने स्थिति को देखते हुए सुनामी का अलर्ट जारी किया है। एजेंसी ने बताया कि स्थानीय समयानुसार शाम चार बजकर 53 मिनट पर आए इस भूकंप का केंद्र उत्तरी जापान के सनरिकु तट के पास समुद्र की सतह से लगभग 10 किलोमीटर की गहराई में था। एजेंसी के अनुसार, कुजी बंदरगाह पर करीब 80 सेंटीमीटर (2.6 फुट) ऊंची लहर देखीं, जबकि इसी प्रांत के एक अन्य बंदरगाह पर लगभग 40 सेंटीमीटर (1.3 फुट) ऊंची लहर दर्ज की गई।

### संसद के बजट सत्र का हुआ सत्रावसान

**नई दिल्ली/भाषा।** संसद के दोनों सदनों की कार्यवाही अनिश्चितकाल तक के लिए स्थगित होने के बाद सोमवार को बजट सत्र का सत्रावसान हो गया। लोकसभा और राज्यसभा सचिवालयों द्वारा जारी अलग-अलग बयानों के अनुसार, राष्ट्रपति द्रौपदी मुर्मू ने सोमवार को सत्रावसान कर दिया। संसद का बजट सत्र 28 जनवरी से शुरू हुआ था और इसका पहला चरण 13 फरवरी तक चला था। इसका दूसरा चरण नौ मार्च से शुरू हुआ और सरकार ने पहले घोषणा की थी कि यह दो अप्रैल तक चलेगा। लेकिन दो अप्रैल को संसद के दोनों सदनों में घोषणा की गयी कि तीन दिवसीय विशेष बैठक 16 से 18 अप्रैल को होगी। सत्र को बीते शनिवार अनिश्चितकाल के लिए स्थगित कर दिया गया। इस सत्र के दौरान सरकार ने नौ विधेयक पारित करवाए।

### पंजाब में बेअदबी रोधी कानून अधिसूचित

**चंडीगढ़/भाषा।** पंजाब सरकार ने सोमवार को 'जगत जोत श्री गुरु ग्रंथ साहिब सत्कार (संशोधन) अधिनियम, 2026' को अधिसूचित कर दिया। इस नए कानून में श्री गुरु ग्रंथ साहिब की बेअदबी करने वालों के लिए उम्रकैद और 25 लाख रुपये तक के भारी जुर्माने सहित कड़े दंड का प्रावधान है। राज्यपाल गुलाब चंद कटारिया द्वारा 17 अप्रैल को इस बेअदबी विरोधी कानून को अपनी मंजूरी दिए जाने के बाद आधिकारिक राजपत्र में यह अधिसूचना जारी की गई है। इस विधेयक को 13 अप्रैल को पंजाब विधानसभा द्वारा सर्वसम्मति से पारित कर राज्यपाल की मंजूरी के लिए भेजा गया था। विधेयक में हटाने के बाद सोमवार को इस अधिसूचना की जानकारी दी। उन्होंने सोशल मीडिया में 'एक्स' पर एक पोस्ट में कहा, यह गुरु साहिब के सर्वोच्च सम्मान और गरिमा को बनाए रखने के लिए भागवत मान सरकार की दृढ़ प्रतिबद्धता को दर्शाता है।

## भागवत ने भारत में संस्कृत के अधिक प्रचार-प्रसार पर जोर दिया

दक्षिण भारत राष्ट्रमत  
dakshinbharat.com

**नई दिल्ली/भाषा।** राष्ट्रीय स्वयंसेवक संघ (आरएसएस) प्रमुख मोहन भागवत ने देश में संस्कृत के अधिक प्रचार-प्रसार की सोमवार को पुरजोर वकालत की और कहा कि इसके प्रसार में रुढ़ि न केवल अन्य सभी भारतीय भाषाओं को समृद्ध करेगी और उनके बीच एक सतु का काम करेगी, बल्कि लोगों को भारत के प्राचीन विचारों और संस्कृति से भी जोड़ेगी।

भागवत ने 'संस्कृत भारती' के नवनिर्मित केंद्रीय कार्यालय के उद्घाटन के लिए यहां आयोजित एक कार्यक्रम को संबोधित करते हुए कहा कि 'भारत' नाम केवल भौगोलिक नहीं है। उन्होंने कहा, "भारत एक परंपरा है, एक आधार है जिस पर जीवन का प्रवाह निरंतर बना रहता है। यह एक ऐसी परंपरा है जो संपूर्ण ब्रह्मांड में जीवन को बनाए रखती है, जिसमें इसके सभी सजीव और

**■ 'भारत को जानना और समझना' आवश्यक है, साथ ही इसके 'ज्ञान की संपूर्ण संपदा' को भी समझना होगा, ताकि इसे जीवंत रखा जा सके और आगे बढ़ाया जा सके।**



निर्जीव घटक शामिल हैं। विश्व को इस परंपरा की निरंतर आवश्यकता है और इस आवश्यकता को पूरा करना उन लोगों का कर्तव्य है जो स्वयं को भारतीय मानते हैं।" भागवत ने कहा कि इसके लिए 'भारत को जानना और समझना' आवश्यक है, साथ ही इसके 'ज्ञान की संपूर्ण संपदा' को भी समझना होगा, ताकि इसे

जीवंत रखा जा सके और आगे बढ़ाया जा सके।

उन्होंने कहा, "यदि ये सब करना है, तो भारत को समझने का भाषा अपने आप में एक राष्ट्र भाषा है। लेकिन इन विविध राष्ट्र भाषाओं को जोड़ने वाली कड़ी क्या है? वह है संस्कृत।"

## आने वाले दशक की सफलता की कहानियों की नींव रख रहे हैं भारत और दक्षिण कोरिया

अयोध्या की राजकुमारी सूरिस्ता, कोरिया के राजा किम सुरे की कहानी हमारी साझी विरासत : प्रधानमंत्री

दक्षिण भारत राष्ट्रमत  
dakshinbharat.com

**नई दिल्ली/भाषा।** प्रधानमंत्री नरेन्द्र मोदी ने सोमवार को अयोध्या की राजकुमारी सूरिस्ता और कोरियाई राजा किम सुरे की कथा का हवाला देते हुए भारत और दक्षिण कोरिया के बीच प्राचीन सांस्कृतिक संबंधों पर जोर दिया। हैदराबाद हाउस में दक्षिण कोरिया के राष्ट्रपति ली जे म्युंग के साथ व्यापक वार्ता के बाद एक संयुक्त संवादात्मक सम्मेलन में उन्होंने कहा कि आज भारत में के-पॉप, के-ड्रामा बहुत लोकप्रिय हो रहे हैं। उसी तरह, कोरिया में भी भारतीय सिनेमा और संस्कृति की पहचान बढ़ रही है। उन्होंने कहा, 2000 साल पहले, अयोध्या की राजकुमारी सूरिस्ता और कोरिया के राजा किम सुरे की कहानी हमारी साझा विरासत है।

"अतुल्य भारत" की आधिकारिक वेबसाइट पर इस प्राचीन सांस्कृतिक संबंधों पर एक



**■ भारत और दक्षिण कोरिया ने सांस्कृतिक और रचनात्मक उद्योगों में सहयोग सहित कई समझौता ज्ञापनों पर हस्ताक्षर किए।**

विस्तृत लेख उपलब्ध है। कोरिया में उन्हें रानी हेओ ह्यंग-ओक के नाम से जाना जाता था। उत्तर प्रदेश सरकार और दक्षिण कोरिया के गिम्हे शहर के संयुक्त प्रयास से 2001 में निर्मित उनका स्मारक, रानी हेओ ह्यंग-ओक की महान यात्रा द्वारा निर्मित स्थायी संबंधों का एक जीवंत प्रमाण है।

कराक वंश के राजा किम सुरे के साथ उनके विवाह की व्यवस्था की थी...

सोमवार को, भारत और दक्षिण कोरिया ने दोनों नेताओं की उपस्थिति में सांस्कृतिक और रचनात्मक उद्योगों में सहयोग सहित कई समझौता ज्ञापनों पर हस्ताक्षर किए।

प्रधानमंत्री मोदी ने कहा, सांस्कृतिक और रचनात्मक उद्योग में, आपसी सहयोग के माध्यम से, हम फिल्म, एनिमेशन और गैमिंग के क्षेत्रों में भी नए संपर्क स्थापित करेंगे। उन्होंने कहा, हमें बहुत खुशी है कि राष्ट्रपति ली खुद भारतीय सिनेमा के प्रशंसक हैं। इस सांस्कृतिक जुड़ाव को मजबूत करने के लिए, हम 2028 में भारत-कोरिया मैत्री उत्सव आयोजित करेंगे। उन्होंने कहा कि जन-जन संबंधों को बढ़ावा देने के लिए शिक्षा, अनुसंधान सहयोग और पर्यटन को प्रोत्साहित किया जाएगा। प्रधानमंत्री ने कहा, हम आने वाले दशक की सफलता की कहानियों की नींव रख रहे हैं।

## 'एक्स' पर बाल यौन शोषण की तस्वीरें साझा किए जाने के मामले में फ्रांस ने किया मस्क को तलब

दक्षिण भारत राष्ट्रमत  
dakshinbharat.com

**पेरिस/एपी।** फ्रांस ने सोशल मीडिया मंच 'एक्स' पर बाल यौन उत्पीड़न की तस्वीरें और 'डीपफेक कंटेंट' साझा किए जाने से जुड़े आरोपों की जांच के सिलसिले में सोमवार को अमेरिकी उद्योगपति एलन मस्क को समन भेजा है। पेरिस के अभियोजन कार्यालय ने कहा कि दुनिया के सबसे अमीर व्यक्ति मस्क और 'एक्स' के पूर्व सीईओ लिंडा याकारिनो को 'स्वीच्छिक सफ़टाछ' के लिए तलब किया गया है, जबकि 'एक्स' के अन्य कर्मचारियों को इस सप्ताह गवाह के रूप में पेश होना है। मस्क को फरवरी में 'एक्स' के फ्रांस स्थित दफ्तरों में हुई छापेमारी के बाद तलब किया गया था। यह छापेमारी जनवरी 2025 में पेरिस अभियोजक कार्यालय की साइबर अपराध इकाई द्वारा शुरू की गई जांच के तहत ली



गई थी। मस्क और याकारिनो उस समय 'एक्स' का प्रबंधन संभाल रहे थे। याकारिनो मई 2023 से जुलाई 2025 तक कंपनी की सीईओ रहें। अभियोजकों ने कहा, "कंपनी के अधिकारियों के साथ ये स्वीच्छिक सफ़टाछ उन्हें तथ्यों पर अपनी स्थिति स्पष्ट करने और, यदि आवश्यक हो, तो अनुपालन के लिए प्रस्तावित उपायों को प्रस्तुत करने का अवसर देने के लिए है।" उन्होंने कहा, "इस चरण में जांच की प्रक्रिया एक रचनात्मक दृष्टिकोण के तहत जारी है, जिसका अंतिम उद्देश्य यह सुनिश्चित करना है कि 'एक्स' फ्रांस में काम करते समय फ्रांसीसी कानूनों का पालन करे।"

## जम्मू-कश्मीर के उधमपुर में भयानक बस हादसा, 21 लोगों की मौत

दक्षिण भारत राष्ट्रमत  
dakshinbharat.com

**जम्मू/भाषा।** जम्मू-कश्मीर के उधमपुर जिले में सोमवार को एक बस के पहाड़ी मार्ग से गिरने के कारण 21 लोगों की मौत हो गई और 29 अन्य घायल हो गए। अधिकारियों ने यह जानकारी दी। अधिकारियों ने बताया कि बस ने एक ऑटो-रिक्शा को भी अपनी चपेट में ले लिया जिससे तीपहिया वाहन में सवार लोग घायल हो गए। उन्होंने बताया कि यह हादसा सुबह करीब 10 बजे रामनगर क्षेत्र में एक तीखे मोड़ पर उस वक हुआ जब निजी बस का चालक नियंत्रण खो बैठा। पहाड़ी मार्ग से गुजर रहे सेना के एक काफिले ने तत्काल बचाव अभियान शुरू किया। बस में करीब 50 यात्री सवार थे जिनमें अधिकांश अपने दैनिक कामकाज के लिए रामनगर से उधमपुर जा रहे थे। अधिकारियों ने बताया कि बस बुरी तरह क्षतिग्रस्त हो गई और सड़क फांसीरी हिस्सा लगभग पूरी तरह उखड़ गया जिससे बचाव



अभियान बेहद चुनौतीपूर्ण हो गया। उधमपुर-रियासी रेंज के पुलिस उपमहानिरीक्षक शिव कुमार पर नियंत्रण खो बैठी और ढलान से नीचे गिरकर सड़क पर पलट गई तथा एक ऑटो-रिक्शा भी इसकी चपेट में आ गया। मौके पर 15 यात्रियों को मृत पाया गया जबकि चार अन्य ने बाद में अस्पताल में दम तोड़ दिया। अधिकारियों ने बताया कि उधमपुर जिला अस्पताल में इलाज के दौरान गंभीर रूप से घायल और लोगों की मौत हो गई जिससे

मृतकों की संख्या बढ़कर 21 हो गई। शर्मा ने कहा कि स्थानीय निवासियों ने बचाव कार्य में महत्वपूर्ण सहायता प्रदान की। वरिष्ठ पुलिस अधीक्षक, रामनगर के थाना प्रभारी और अन्य अधिकारी समेत पुलिस की टीम ने मौके पर पहुंचकर सेना के जवानों के साथ संयुक्त बचाव अभियान चलाया। बाद में हाइड्रोलिक क्रेन की मदद से वाहन को सीधा किया गया। उन्होंने बताया कि पुलिस महानिदेशक नलिन प्रभात और जम्मू जोन के पुलिस महानिरीक्षक भीम सेन टूटी फोन पर स्थिति की निगरानी कर रहे हैं।



## उद्घाटन से पहले ही पचपदरा रिफाइनरी में भीषण आग लगी

दक्षिण भारत राष्ट्रमत  
dakshinbharat.com

**जयपुर/भाषा।** राजस्थान के बालोतरा जिले में पचपदरा रिफाइनरी में सोमवार को आग लग गई। ठीक एक दिन बाद प्रधानमंत्री नरेन्द्र मोदी इसका उद्घाटन करने वाले थे। अधिकारियों ने बताया कि आग लगने के बाद प्रधानमंत्री का कार्यक्रम स्थगित कर दिया गया है। उन्होंने कहा कि रिफाइनरी में आग लगने से अफरा-तफरी मच गई लेकिन किसी के हताहत होने का

समाचार नहीं है। शुरुआती रिपोर्टों के अनुसार आग रिफाइनरी के 'बूड डिस्टिलेशन यूनिट' में लगी। अधिकारियों ने बताया कि दमकल की गाड़ियां तुरंत मौके पर पहुंची गईं और आग बुझाने की कोशिशें जारी हैं। अधिकारियों का कहना है कि हालात को काबू करने के लिए आपातकालीन टीमों को लगाया गया है तथा किसी के हताहत होने की खबर नहीं है। अधिकारियों ने बताया कि मुख्यमंत्री भजनलाल शर्मा का आज का प्रस्तावित दौरा भी रद्द कर दिया गया।

## पाकिस्तान में अमेरिका-ईरान वार्ता के दूसरे दौर को लेकर अनिश्चितता का माहौल

दक्षिण भारत राष्ट्रमत  
dakshinbharat.com

**इस्लामाबाद/भाषा।** अमेरिका और ईरान के एक दूसरे को लेकर कड़े तैवर अपनाए जाने के बीच बहुचर्चित शांति वार्ता के दूसरे दौर पर सोमवार को अनिश्चितता छाई रही। आगामी दिनों में दोनों पक्षों के इस्लामाबाद में मिलने की उम्मीद है, लेकिन नए सिरों से पाकिस्तानी अधिकारियों ने व्यापक सुरक्षा व्यवस्था की है। अमेरिका और ईरान के बीच

दो समाह का युद्धविराम बुधवार को समाप्त होने वाला है। सोमवार को ईरान के विदेश मंत्रालय के प्रवक्ता इस्माइल बकाई ने कहा कि उनके देश ने अभी तक यह तय नहीं किया है कि वह अमेरिका के साथ वार्ता के अगले दौर में भाग लेगा या नहीं। इससे पहले, ईरानी संसद के अध्यक्ष मोहम्मद बाकिर गालीबाफ ने कहा था कि तेहरान अमेरिका के साथ बातचीत करने के लिए तैयार है।

### वार्ता में शामिल होने की अभी कोई योजना नहीं : ईरानी विदेश मंत्रालय

**तेहरान/एपी।** ईरान के विदेश मंत्रालय के प्रवक्ता इस्माइल बकाई ने सोमवार को कहा कि तेहरान की फिलहाल अमेरिका के साथ किसी भी वार्ता में शामिल होने की कोई योजना नहीं है। उन्होंने वार्ता में ईरान की भागीदारी की संभावना से इनकार नहीं किया। इस्लामाबाद के अधिकारी वार्ता के एक और दौर की तैयारी कर रहे थे जो संभवतः इस सप्ताह होती। बकाई ने एक संवाददाता सम्मेलन के दौरान कहा, अभी तक... जब मैं यहां हूँ... हमारे पास बातचीत के अगले दौर के लिए कोई योजना नहीं है और इस संबंध में कोई निर्णय नहीं लिया गया है।

### अमेरिकी नौसेना ने ईरानी जहाज जब्त किया

**दुबई/एपी।** ईरान के झंडे वाले मालवाहक जहाजों को अमेरिकी नौसेना द्वारा जब्त किए जाने के बाद अमेरिका के राष्ट्रपति जेनाल्ड ट्रंप की इस घोषणा पर संशय पैदा हो गया है कि अमेरिकी वार्ताकार ईरान के साथ एक और दौर की वार्ता के लिए सोमवार को पाकिस्तान रवाना होंगे। रविवार को ट्रंप की इस घोषणा के बाद बुधवार को खल होने जा रहे युद्धविराम की अवधि बढ़ने की उम्मीदें पैदा हो गई थीं। ईरान के विदेश मंत्रालय के प्रवक्ता इस्माइल बकाई ने सोमवार को कहा कि ईरान ने अभी तक अमेरिका के साथ वार्ता में शामिल होने की कोई योजना नहीं बनाई है। ट्रंप ने यह भी कहा कि अमेरिका ने रविवार को होमरुज जलडमरूमध्य के निकट नौसेना की नाकाबंदी पर करने की कोशिश करने वाले मालवाहक जहाज को जब्त कर लिया है। पिछले सप्ताह ईरानी बंदरगाहों की नाकाबंदी शुरू होने के बाद से अमेरिकी नौसेना ने पहली बार किसी जहाज को रोका है।

## उपराष्ट्रपति राधाकृष्णन का श्रीलंका दौरा संपन्न, कई समझौतों पर हस्ताक्षर किए गए

दक्षिण भारत राष्ट्रमत  
dakshinbharat.com

**कोलंबो/भाषा।** उपराष्ट्रपति सी पी राधाकृष्णन ने श्रीलंका की अपनी दो दिवसीय यात्रा का सोमवार को समापन किया। इस दौरान उन्होंने द्वीपीय राष्ट्र के शीर्ष नेतृत्व के साथ वार्ता की और दोनों देशों ने द्विपक्षीय सहयोग को प्रगाढ़ करने के लिए कई समझौतों पर हस्ताक्षर किए। राधाकृष्णन श्रीलंका का दौरा करने वाले पहले उपराष्ट्रपति हैं। वह रविवार को कोलंबो पहुंचे और राष्ट्रपति अनुरा कुमारा दिसानायके के साथ बातचीत की। अधिकारियों ने बताया कि राधाकृष्णन ने भारत की 'पड़ोस पहले' नीति और विकासवादी द्विपक्षीय सहयोग पर जोर दिया। उपराष्ट्रपति कार्यालय ने 'एक्स' पर एक पोस्ट में कहा, "दोनों नेताओं ने साझा इतिहास, मजबूत सभ्यतागत और लोगों के आपसी संबंधों पर आधारित बहुआयामी भारत-श्रीलंका संबंधों को और प्रगाढ़ करने पर सार्थक



चर्चा की।" उन्होंने भारतीय आवास परियोजना और श्रीलंका में चक्रवात 'दिव्या' से प्रभावित क्षेत्रों के लिए 45 करोड़ अमेरिकी डॉलर के पैकेज के तहत कार्यान्वित की जा रही परियोजनाओं सहित विभिन्न पहल पर व्यापक चर्चा की। इनमें खास तौर पर भारतवंशी तमिल समुदाय के सबसे अधिक प्रभावित क्षेत्रों में किए जा रहे प्रयासों पर ध्यान दिया गया। दोनों पक्षों ने मधुआरों के मुद्दे पर भी मानवीय दृष्टिकोण से चर्चा की, जिसमें दोनों देशों के मधुआरा समुदायों की आजीविका को ध्यान में रखा गया।

वार्ता के बाद, दोनों पक्षों ने छह समझौता ज्ञापनों पर हस्ताक्षर किए, जिनमें मुल्लातिवु में एक चिकित्सा यार्ड का निर्माण, समय से पहले जन्मे शिशुओं के लिए देहिएन्द्रकंदिया में एक इकाई की स्थापना, मुथुर में नेत्र रोग, कान, नाक और गले के रोगों और मानसिक स्वास्थ्य इकाइयों का निर्माण शामिल हैं। भारत ने प्रवासी भारतीयों की छठी पीढ़ी तक ओसीआई (प्रवासी भारतीय नागरिक) पात्रता का विस्तार करने और भारतीय मूल के तमिल समुदाय के लाभ के लिए प्रक्रिया को सरल बनाने की भी घोषणा की।

21-04-2026 22-04-2026  
सूर्योदय 6:33 बजे सूर्यास्त 6:03 बजे

BSE 78,520.30 (+26.76)  
NSE 24,364.85 (+11.30)

सोना 15,990 रु. (24 कैंटर) प्रति ग्राम  
चांदी 262,637 रु. प्रति किलो

मिशान मंडेला  
दक्षिण भारत राष्ट्रमत  
दक्षिण भारत का लोकप्रिय हिन्दी पत्रिका  
epaper.dakshinbharat.com



केलाश मण्डेला, मो. 9828233434

### कूटमगज लोग

भाषाओं को यदि बाँध दिया, धर्मों के थोथे बंधन में। तो फर्क नहीं कर पाएंगे, हम कभी नीम व चंदन में। भाषाएँ देती संस्कार, मानव के जड़ चेतन मन में, आओ तब कूटमगजियाँ सब, हर भाषा के अभिनंदन में।



## मोदी के झालमुड़ी वीडियो को इंस्टाग्राम पर 10 करोड़, फेसबुक पर नौ करोड़ बार देखा गया

दक्षिण भारत राष्ट्रमत  
dakshinbharat.com

नई दिल्ली/भाषा। प्रधानमंत्री नरेन्द्र मोदी के रविवार को पश्चिम बंगाल में चार जनसभाओं के बीच झालमुड़ी की एक दुकान पर जाने के वीडियो को इंस्टाग्राम पर 24 घंटे के भीतर 10 करोड़ बार और फेसबुक पर लगभग नौ करोड़ बार देखा गया है।

सूत्रों ने यह भी बताया कि झालमुड़ी के लिए गूगल सर्च

पिछले 22 वर्षों में सबसे अधिक है। मोदी रविवार को पश्चिम बंगाल में अपने चुनाव प्रचार दौरे के दौरान अचानक रुके और झालमुड़ी में लोकप्रिय बंगाली स्ट्रीट फूड झालमुड़ी का स्वाद लिया। झालमुड़ी मुरमुरे, हरी मिर्च और अन्य मसालों से बनाया जाती है। एक सूत्र ने बताया, प्रधानमंत्री मोदी के पश्चिम बंगाल में झालमुड़ी की एक दुकान पर जाने के वीडियो को इंस्टाग्राम पर 24 घंटे के भीतर 10 करोड़ बार और फेसबुक पर लगभग नौ करोड़ बार

देखा गया। मोदी ने झालमुड़ी का स्वाद लिया और बाद में उसकी तस्वीर अपने सोशल मीडिया अकाउंट पर पोस्ट की। प्रधानमंत्री ने सोशल मीडिया मंच 'एक्स' पर तीन पोस्ट किए जिसमें उन्होंने अपने दौरे का एक वीडियो भी पोस्ट किया। उन्होंने लिखा, एक व्यस्त रविवार को पश्चिम बंगाल में चार सार्वजनिक सभाओं के बीच, मैंने झालमुड़ी (झालमुड़ी) का आनंद लिया।

## धर्म पर टिप्पणी से लेकर अनुचित स्पर्श तक टीसीएस की महिला इंजीनियर ने बयां किया उत्पीड़न का खौफनाक सच

मुंबई/भाषा। हिंदू धर्म के खिलाफ अपमानजनक टिप्पणी से लेकर प्रशिक्षण सत्रों के दौरान टीम लीडर द्वारा अनुचित स्पर्श तक टाटा कंसल्टेंसी सर्विसेज (टीसीएस) की नासिक इकाई की एक महिला इंजीनियर ने कथित उत्पीड़न और धार्मिक जबरदस्ती की पूरी आपबीती बयां की है। नौ प्राथमिकियों में से एक का हिस्सा रहे इस खौफनाक बयान में शिकायतकर्ता ने आरोप लगाया है कि उसके उत्पीड़कों ने महिलाओं के खिलाफ हिंसा को बुकाई न पहनने का परिणाम बताकर सही ठहराया और हिंदू देवी-देवताओं के बारे में भी अपमानजनक टिप्पणी की। अधिकारियों ने बताया कि नासिक पुलिस के एक विशेष जांच

दल (एसआईटी) ने अब तक आठ लोगों को गिरफ्तार किया है, जिनमें एक महिला परिचालन प्रबंधक भी शामिल है। टीसीएस कार्यालय में महिला कर्मचारियों के शोषण, जबरन धर्मांतरण के प्रयास, धार्मिक भावनाओं को ठेस पहुंचाने, छेड़छाड़ और मानसिक उत्पीड़न के आरोप सामने आने के बाद पुलिस ने नौ प्राथमिकी दर्ज की हैं। अधिकारियों ने बताया कि नासिक पुलिस ने एक अन्य आरोपी निदा खान का पता लगाने के लिए तीन टीम बनाई हैं। इन टीम को विभिन्न स्थानों पर भेजा गया है, जिनमें से एक दल ठाणे के पास मुंब्रा पहुंचा है। इस बीच, खान ने नासिक सत्र न्यायालय में अग्रिम जमानत याचिका दायर की है, जिस पर

सोमवार को सुनवाई होगी। पीड़िता ने अपने बयान में आरोप लगाया है कि जून 2025 से मार्च 2026 के बीच पांच आरोपियों ने उसके साथ यौन उत्पीड़न किया, उसका पीछा (स्टॉकिंग) किया और जानबूझकर धार्मिक भावनाओं को ठेस पहुंचाई। शिकायत के अनुसार, एक आरोपी ने हिंदू देवी-देवताओं पर आपत्तिजनक टिप्पणी की और यहां तक कहा कि बलात्कार इसलिए होते हैं, क्योंकि महिलाएं बुकाई नहीं पहनतीं। महिला कर्मचारी का दावा है कि उसके टीम लीडर ने औपचारिक प्रशिक्षण के बहाने उसे गलत तरीके से छुआ और गुड़ी पाड़वा उत्सव के दौरान कार्यालय की पेंटी में एक अन्य आरोपी ने उसके साथ छेड़छाड़ की।

## देश के उत्तर-पश्चिमी, मध्य और पूर्वी हिस्से में आगामी चार-पांच दिन तक लू चलने का अनुमान: मौसम विभाग


दक्षिण भारत राष्ट्रमत  
dakshinbharat.com

नई दिल्ली/भाषा। भारत मौसम विज्ञान विभाग (आईएमडी) ने सोमवार को कहा कि अगले चार से पांच दिन तक देश के उत्तर-पश्चिम, मध्य और पूर्वी भारत के आसपास के कुछ इलाकों में लू चलने का प्रबल अनुमान है। आईएमडी ने बताया कि हरियाणा, चंडीगढ़, दिल्ली, पंजाब, पूर्वी राजस्थान, विदर्भ, छत्तीसगढ़, पश्चिमी उत्तर प्रदेश, पश्चिमी राजस्थान, मध्य प्रदेश, पश्चिमी

बंगाल में गंगा के मैदानी भाग, झारखंड, ओडिशा और पूर्वी उत्तर प्रदेश के छिटपुट इलाकों में 20 से 25 अप्रैल के बीच अलग-अलग तारीखों पर लू चलने का अनुमान है। आईएमडी ने कहा, 20 से 26 अप्रैल के दौरान पश्चिमी बंगाल में गंगा के कुछ मैदानी इलाकों, 20 से 22 अप्रैल के दौरान तमिलनाडु, पुडुचेरी और कराईकल; 20 से 24 अप्रैल के दौरान केरल, माहे, तटीय आंध्र प्रदेश और यनम तथा 24 और 25 अप्रैल को गुजरात के तटीय क्षेत्रों में गर्म और उमस भरा मौसम रहने की प्रबल संभावना है। इसके अलावा 20 और 21

अप्रैल को हरियाणा, चंडीगढ़, पश्चिमी उत्तर प्रदेश, मध्य प्रदेश, विदर्भ, 20 अप्रैल को छत्तीसगढ़ और 20 से 22 अप्रैल के बीच ओडिशा में कुछ इलाकों में रात का तापमान बढ़ने का अनुमान है। आईएमडी ने बताया कि सोमवार को देश के दक्षिण, मध्य, पूर्वी और उत्तर-पश्चिमी हिस्सों के विभिन्न राज्यों में मध्यम से तीव्र गरज के साथ बारिश हो सकती है। आईएमडी के अनुसार, सोमवार को मध्य महाराष्ट्र, मराठवाड़ा, मध्य प्रदेश, विदर्भ और छत्तीसगढ़ में ओलावृष्टि का अनुमान है।

## बचाव कार्य



उधमपुर जिले के रामनगर इलाके में एक पैसंजर बस के गहरी खाई में गिरने के बाद बचाव कार्य जारी है। इस हादसे में कम से कम 15 लोगों की मौत हो गई और कई अन्य घायल हो गए।

# धीरेद शास्त्री ने ज्ञानवापी मस्जिद को बताया 'कलंक': बरेली के मौलाना ने की बयान की तीखी आलोचना

दक्षिण भारत राष्ट्रमत  
dakshinbharat.com

वाराणसी/बरेली (उप्र)/भाषा। बागेश्वर धाम के पीठाधीश्वर पंडित धीरेद शास्त्री ने सोमवार को कथित रूप से वाराणसी की ज्ञानवापी मस्जिद को 'कलंक' करार देते हुए कहा कि ज्ञानवापी मामले में अदालत का फैसला आने के बाद उस पर जलाभिषेक होगा और भगवा ध्वज लहराया जाएगा। उधर, बरेली में 'आल इंडिया मुस्लिम जमात' के अध्यक्ष मौलाना

शाहाबउद्दीन रजवी ने शास्त्री के इस बयान की आलोचना करते हुए कहा है कि धीरेद शास्त्री झूठ बोल रहे हैं और मस्जिद को कलंक बताकर अच्छे-भले माहौल को खराब करना चाहते हैं। वाराणसी में एक निजी शोरूम का उदघाटन करने आये शास्त्री ने ज्ञानवापी मस्जिद की तरफ इशारा करते हुए कथित रूप से कहा कि काशी में बाबा विश्वनाथ के बगल में जो 'कलंक' लगा हुआ है, उसके मामले में जल्द ही न्यायालय का फैसला आयेगा। उन्होंने कहा कि अदालत का निर्णय आने के बाद वहां जलाभिषेक होगा और भगवा



लहराया जाएगा। 'आल इंडिया मुस्लिम जमात' के राष्ट्रीय अध्यक्ष मौलाना मुफ्ती शहाबुद्दीन रजवी ने कहा कि ज्ञानवापी मस्जिद दरअसल एक

मस्जिद है और उसे कलंक कहना सरासर गलत है। मौलाना ने आरोप लगाया कि पंडित धीरेद शास्त्री ज्ञानवापी मस्जिद पर भगवा लहराने की बात कहकर बहुसंख्यक समुदाय के लोगों को उकसाना और भड़काना चाहते हैं। उन्होंने कहा कि ज्ञानवापी मस्जिद को लेकर अदालत में मुकदमा लम्बित है और अदालत जो भी फैसला करेगी वह सबके लिए मान्य होगा, मगर शास्त्री इस तरह की बयानबाजी करके मुकदमे को प्रभावित करना चाहते हैं। रजवी ने कहा कि अदालत को चाहिए कि वह शास्त्री के इस

भड़काऊ और आपत्तिजनक बयान का स्वतः संज्ञान लेकर उन्हें तलब करे और पूछे कि वह आखिर ऐसी बयानबाजी क्यों कर रहे हैं। रजवी ने कहा कि कोई भी मंदिर तोड़कर मस्जिद नहीं बनाई जा सकती क्योंकि शरीयत किसी भी पुसलमान को इस बात की इजाजत नहीं देती है। उन्होंने कहा कि धीरेद शास्त्री झूठ बोल रहे हैं। उन्होंने कहा, मैं शास्त्री को बताना चाहता हूं कि ज्ञानवापी मस्जिद है और कयामत तक मस्जिद ही रहेगी। मस्जिद के नाम पर किसी से कोई समझौता नहीं किया जा सकता।

## भाजपा सीधे मुकाबला नहीं कर सकती, परिवार को निशाना बना रही : उमर

राजौरी/जम्मू/भाषा। मुख्यमंत्री उमर अब्दुल्ला ने सोमवार को विपक्षी भारतीय जनता पार्टी पर हमला करते हुए आरोप लगाया कि यह पार्टी राजनीतिक प्रतिद्वंद्वियों के रिश्तेदारों को निशाना बना रही है और इसे सीधे मुकाबले में हार का डर है। नोशेरा सीमा क्षेत्र के राजौरी जिले में एक जनसभा को संबोधित करते हुए अब्दुल्ला ने कहा, क्या आपकी (भाजपा की) प्रणाली इतनी कमजोर है कि आप सीधे हमारे साथ मुकाबला नहीं कर सकते और इसके बजाय हमारे परिवार के सदस्यों पर हमला करते हैं। अब्दुल्ला ने आरोप लगाया कि भाजपा द्वारा विपक्षी नेताओं के खिलाफ बार-बार लगाई गई शिकायतें टिकाऊ नहीं हुई हैं। उन्होंने कहा, वे (भाजपा) ऐसे तरीकों का सहारा लेते हैं, ताकि हमें परेशान किया जा सके। वे बार-बार आरोप लगाते रहते हैं, लेकिन इनमें से कोई भी आरोप सच्चाई पर खरा नहीं उतरता और इनमें से कोई भी साबित नहीं होता। मुख्यमंत्री ने दावा किया कि जब छापेमारी के दौरान कुछ भी नहीं मिला, तो एजेंसियों ने परिवार के सदस्यों को परेशान करने पर ध्यान केंद्रित कर दिया। उन्होंने कहा, वे हमें परेशान करते हैं। और अगर किसी को सबसे ज्यादा निशाना बनाया गया है, तो वह मेरे सहयोगी सुंदर चौधरी साहब हैं। बार-बार आप देखते हैं जब भी वह विधानसभा में बोलते हैं, वे जम्मू और कश्मीर के लिए बोलते हैं, अपने लिए कभी नहीं। वे अधिकारों, राज्य का दर्जा, भाषा, हिंदू, मुस्लिम, सिख, ईसाई और हमारे साझा इतिहास के बारे में बोलते हैं।



क्रिकेटर विराट कोहली और एक्टर अनुष्का शर्मा सोमवार को मथुरा के वृंदावन में आध्यात्मिक गुरु प्रेमानंद जी महाराज का प्रवचन सुनते हुए।

# पहचान छिपाने के लिए लश्कर का सबसे पुराना आतंकी अलग-अलग पेशे अपनाता रहा

दक्षिण भारत राष्ट्रमत  
dakshinbharat.com

श्रीनगर/नई दिल्ली/भाषा। जम्मू-कश्मीर के बाहर आतंकी ठिकाने स्थापित करने का जिम्मा संभालने वाला लश्कर-ए-तैयबा का आतंकवादी अब्दुल्ला उर्फ अबू हुरैरा अपनी पहचान छिपाने के लिए अलग-अलग पेशे अपनाता रहा। वह कभी रसोइया, कभी प्लंबर, तो कभी पेंटर और इलेक्ट्रीशियन बनकर रहा। अधिकारियों ने सोमवार को यह जानकारी दी। अधिकारियों ने बताया कि लश्कर-ए-तैयबा के सबसे पुराने आतंकी अब्दुल्ला ने देश के विभिन्न हिस्सों जैसे राजस्थान, हरियाणा और पंजाब में अपने ठिकानों के बारे में विस्तृत जानकारी दी।

पूछताछ के दौरान उसने इन राज्यों में अपने ठहरने का पूरा व्योरा दिया और यह भी बताया कि स्थानीय लोगों के बीच घुलने-मिलने के लिए उसने कौन-कौन से पेशे अपनाए। ये विवरण तब सामने आए जब श्रीनगर पुलिस ने लश्कर-ए-तैयबा के एक 'गहरी पैठ वाले' अंतरराज्यीय मॉड्यूल का भंडाफोड़ किया और अब्दुल्ला सहित पांच लोगों को गिरफ्तार किया, जो 16 साल से फरार था। अधिकारियों ने बताया कि राजस्थान में छोटे-मोटे काम करने के बाद अब्दुल्ला, जिसने 2010 में उत्तरी हिस्से से जम्मू-कश्मीर में घुसपैठ की थी, ने नलसाजी (लॉबिंग) का काम शुरू कर दिया, क्योंकि उसे पाकिस्तान से इसके बारे में कुछ बुनियादी जानकारी थी। अधिकारियों ने बताया कि जम्मू-कश्मीर में आतंकवाद रोधी

ग्रिड में 'खरगोश' के उपनाम से जाने जाने वाले उमर हारिस के संपर्कों से जुड़ाव के बाद, उसने एक आधार कार्ड और फिर एक स्थायी खाता संख्या (पैन) कार्ड प्राप्त करने में कामयाबी हासिल की, ताकि वह अपने ग्राहकों से डिजिटल भुगतान प्राप्त कर सके। पाकिस्तान के पंजाब प्रांत के कसूर गांव के निवासी अब्दुल्ला ने अपना ठिकाना अमृतसर स्थानांतरित करने का फैसला किया था। हालांकि, सुरक्षा एजेंसियों द्वारा पकड़े जाने के डर से उसने ऐसा नहीं किया। उसकी पंजाबी बोली पर उसकी अच्छी पकड़ थी। अधिकारियों ने बताया कि राजस्थान और हरियाणा में पेंटर और इलेक्ट्रीशियन जैसे अन्य काम करने के बाद, अब्दुल्ला ने पंजाब के मलेरकोटला गांव में बसने का

फैसला किया, जहां वह अपनी पंजाबी बोली में बात कर सकता था। अधिकारियों ने बताया कि लश्कर-ए-तैयबा के इस आतंकी ने कुछ समय के लिए दाबा चलाया, इस दौरान उसने शेर बजाज में ट्रेडिंग करना सीखा। बाबे से ज्यादा मुनाफा नहीं हुआ, इसलिए उसने उसे बंद करने का फैसला किया, लेकिन तब तक वह यूट्यूब से शेर बजाज में काफी अनुभव प्राप्त कर चुका था। अधिकारियों ने बताया कि गिरफ्तारी के समय उसके डीमेट खाते में 50,000 रुपए से अधिक का लाभ मॉर्गिन था और वह दूसरों को निवेश के टिप्प भी दे रहा था। अब्दुल्ला को इस महीने की शुरुआत में जम्मू-कश्मीर पुलिस ने गिरफ्तार किया था और केंद्र शासित प्रदेश के बाहर उसके द्वारा बनाए गए संचालित नेटवर्क के बारे

में उससे गहन पूछताछ की जा रही है। अब्दुल्ला और एक अन्य पाकिस्तानी नागरिक उस्मान उर्फ खुबैब की गिरफ्तारी श्रीनगर पुलिस के लिए एक और बड़ी सफलता मानी जा रही है। यह कार्रवाई नवंबर 2025 में लाल किला के पास विस्फोट से जुड़े फरीदाबाद स्थित अल फलाह विश्वविद्यालय के संफेदवशी आतंकी मॉड्यूल के ध्वस्त किए जाने के छह महीने बाद सामने आई है। अधिकारियों के अनुसार, पूछताछ के दौरान अब्दुल्ला ने अपने और हारिस उर्फ खरगोश के भारत भर में खासकर राजस्थान, हरियाणा और पंजाब में फैले नेटवर्क और गतिविधियों के बारे में जानकारी दी। उसने यह भी बताया कि फरार आतंकियों में से एक ने कश्मीर में एक आतंकी समर्थक की बेटी से शादी की थी।

## भारत घरेलू उत्पादों के लिए अमेरिका में तरजीही बाजार को इच्छुक: पीयूष गोयल

दक्षिण भारत राष्ट्रमत  
dakshinbharat.com

नई दिल्ली/भाषा। वाणिज्य और उद्योग मंत्री पीयूष गोयल ने सोमवार को कहा कि द्विपक्षीय व्यापार समझौते के पहले चरण की बातचीत के लिए वाशिंगटन में मौजूद भारतीय अधिकारियों का एक दल अमेरिका में घरेलू वस्तुओं के लिए तरजीही बाजार पहुंच से संबंधित पहलुओं पर चर्चा करेगा। गोयल ने यहां संवाददाताओं से कहा, हमने उनके साथ मुक्त व्यापार समझौते को लगभग अंतिम रूप दे दिया है। यह द्विपक्षीय व्यापार समझौते का पहला चरण है। उन्होंने, हम यह पता लगाने की कोशिश कर रहे हैं कि वह कौन सी प्रणाली हो सकती है जिसके द्वारा भारत को अपने प्रतिस्पर्धियों की तुलना में अमेरिकी बाजार में तरजीही बाजार पहुंच मिल सके। गोयल ने कहा कि भारतीय टीम वाशिंगटन में रहते हुए इन पहलुओं पर चर्चा करेगी। अमेरिकी अधिकारियों के साथ तीन दिवसीय व्यापार वार्ता के लिए भारतीय अधिकारियों का एक दल वाशिंगटन में है। चूंकि अमेरिका में शुल्क परिवर्तन बदल गया है, इसलिए दोनों पक्ष समझौते की रूपरेखा पर पुनर्विचार करना चाहेंगे। समझौते की रूपरेखा पर सात फरवरी को



संयुक्त बयान जारी किया गया था। राष्ट्रपति जोनाल्ड ट्रंप द्वारा कई देशों पर लगाए गए व्यापक शुल्क के खिलाफ अमेरिकी उद्योग न्यायालय के फैसले के बाद, ट्रंप प्रशासन ने 24 फरवरी से 150 दिन के लिए सभी देशों पर 10 प्रतिशत शुल्क लगाया था। उस रूपरेखा के अनुसार, अमेरिका ने भारत पर शुल्क को 50 प्रतिशत से घटाकर 18 प्रतिशत करने पर सहमति जताई थी। उसने रूसी तेल खरीदने पर भारतीय वस्तुओं पर लगने वाले 25 प्रतिशत शुल्क को हटा दिया था और शेष शुल्क में कटौती करने वाला था। समझौते के तहत 25 प्रतिशत से 18 प्रतिशत तक की दरें तय की गई थीं। लेकिन 20 फरवरी को अमेरिकी उद्योग न्यायालय ने ट्रंप द्वारा लगाए गए जवाबी शुल्क के खिलाफ फैसला सुनाया।

## सीबीआई ने बैंक धोखाधड़ी मामले में आरकॉम के दो वरिष्ठ अधिकारियों को गिरफ्तार किया

नई दिल्ली/भाषा। केंद्रीय अन्वेषण ब्यूरो (सीबीआई) ने सोमवार को बताया कि एजेंसी ने अनिल अंबानी समूह की कंपनी रिलायंस कम्युनिकेशंस (आरकॉम) के दो वरिष्ठ अधिकारियों को कथित बैंक धोखाधड़ी मामले में गिरफ्तार किया है। सीबीआई ने गिरफ्तार अधिकारियों की पहचान आरकॉम के उपाध्यक्ष अनिल कालिया और संयुक्त अध्यक्ष डी. विश्वनाथ के रूप में की है। केंद्रीय एजेंसी अदालत से आरोपियों की रिमांड का अनुरोध करेगी। यह जांच आरकॉम, अनिल अंबानी और अन्य आरोपियों से संबंधित है, जो भारतीय स्टेट बैंक

(एसबीआई) की शिकायत के आधार पर दर्ज की गई है। शिकायत में आरोप लगाया गया कि बैंक ने कंपनी को ऋण दिया, लेकिन आरोपियों की 'धोखाधड़ी' गतिविधियों के कारण बैंक को लगभग 2,929.05 करोड़ रुपए का नुकसान हुआ। शिकायत के अनुसार, सार्वजनिक क्षेत्र के 17 बैंकों और वित्तीय संस्थानों को 19,694 करोड़ रुपए का अनुचित नुकसान पहुंचाया गया। जांच में पाया गया कि आरकॉम ने कंपनी के अधिकारियों द्वारा नियंत्रित मुछोट्टा कंपनियों के माध्यम से घुमावदार लेन-देन किए।



अभिनेता और भाजपा नेता मिथुन चक्रवर्ती ने दक्षिण दिनापुर जिले के हरिरामपुर में हरिरामपुर विधानसभा सीट से भाजपा उम्मीदवार देवब्रत मजूमदार के समर्थन में एक पब्लिक रैली को संबोधित किया।





## पचपदरा रिफाइनरी में आग लगने के कारण मोदी का कार्यक्रम स्थगित, विपक्ष ने उठाए सवाल

दक्षिण भारत राष्ट्रमत  
dakshinbharat.com

बाइमेर। राजस्थान के बाइमेर स्थित पचपदरा रिफाइनरी में सोमवार को एक यूनिट में आग लगने के कारण प्रधानमंत्री नरेंद्र मोदी का उद्घाटन कार्यक्रम स्थगित हो गया है। आग की ऊंची लपटें आँधुए का गुबार देख आसपास के इलाकों में हड़कंप मच गया, जिसके बाद दमकल गाड़ियाँ तुरंत मौके पर भेजी गईं। यह घटना उद्घाटन स्थल से मात्र एक किलोमीटर दूर स्थित है। इस घटना से अधिकारियों में थोड़ी देहशत फैल गई। प्रारंभिक रिपोर्टों के अनुसार, आग फूड डिस्ट्रिब्यूशन यूनिट (सीडीयू) में लगी। घटनास्थल से घना धुआँ उठता देखा गया, जिसके चलते रिफाइनरी की अग्निशमन प्रणाली को तुरंत सक्रिय कर दिया गया। प्रभावित क्षेत्र में काम कर रहे कर्मचारियों को एहतियात के तौर पर तुरंत सुरक्षित स्थान पर पहुंचाया गया। अधिकारियों ने पुष्टि की कि आग पर काबू पाने के लिए लगभग 20 दमकल गाड़ियाँ मौके पर भेजी गईं। आपातकालीन प्रतिक्रिया दल और रिफाइनरी कर्मियों ने रिफाइनरी में लगे दमकल तंत्रों का उपयोग करके आग बुझाने का काम किया। पुलिस नियंत्रण कक्ष के अधिकारियों ने आइएनएस को बताया कि दमकल गाड़ियों के लगातार मौके पर पहुंचने के बाद निरंतर प्रयासों से स्थिति को नियंत्रण में कर लिया गया। मुख्यमंत्री कार्यालय के अधिकारियों ने

आईएनएस को बताया कि घटना मामूली थी और आग पर सफलतापूर्वक काबू पा लिया गया। यह घटना राजस्थान के मुख्यमंत्री भजनलाल शर्मा के आगमन और उद्घाटन समारोह की तैयारियों की समीक्षा करने से कुछ समय पहले घटी। आग लगने के बावजूद अधिकारियों ने बताया कि अभी तक कोई बड़ी बाधा उत्पन्न नहीं हुई है। आग लगने का सटीक कारण अभी तक पता नहीं चल पाया है और संभवतः इसकी जांच की जाएगी। इस बीच, विधानसभा में विपक्ष के नेता टीकाराम जूली ने कहा कि बालोतरा स्थित पचपदरा रिफाइनरी में लगी आग बेहद गंभीर और चिंताजनक है। प्रधानमंत्री नरेंद्र मोदी कल कांग्रेस पार्टी द्वारा निर्मित इस रिफाइनरी का उद्घाटन करने आ रहे हैं। ऐसे में, ठीक एक दिन पहले हुई यह घटना सरकार की जल्दबाजी में की गई व्यवस्थाओं पर गंभीर सवाल खड़े करती है। टीकाराम जूली ने कहा कि भाजपा ने कांग्रेस की इस महत्वपूर्ण परियोजना को वर्षों तक रोके रखा, जिससे इसकी लागत दोगुनी हो गई। इससे पता चलता है कि रिफाइनरी अभी पूरी नहीं हुई है और प्रचार के लिए जल्दबाजी में इसका उद्घाटन किया जा रहा है। यदि मुख्यमंत्री ने झूठे प्रचार से बचने के लिए समय निकाला होता, तो शायद इतनी महत्वपूर्ण परियोजना के आसपास इतनी बड़ी सुरक्षा चूक नहीं होती। यह महज एक दुर्घटना नहीं है, बल्कि सरकार की गंभीर लापरवाही का परिणाम है। मैं इस दुर्घटना में सभी की सुरक्षा के लिए प्रार्थना करता हूँ।

## राजस्थान के मंगला तेल क्षेत्र से कच्चे तेल का उत्पादन 2,000 बैरल प्रतिदिन बढ़ा

दक्षिण भारत राष्ट्रमत  
dakshinbharat.com

जयपुर। वैश्विक तेल बाजार में उतार-चढ़ाव के बीच घरेलू कच्चे तेल के उत्पादन को बढ़ावा देते हुए राजस्थान के मंगला तेल क्षेत्र से उत्पादन में प्रतिदिन लगभग 2,000 बैरल की वृद्धि हुई है। इस क्षेत्र का परिचालन करने वाली कंपनियों के अधिकारियों के अनुसार कच्चे तेल के उत्पादन में यह बढ़ोतरी तकनीकी नवाचार और रणनीतिक पुनर्विकास योजना के माध्यम से इस पुराने तेल क्षेत्र में होने वाली प्राकृतिक गिरावट को रोककर प्राप्त की गई है। उल्लेखनीय है कि मंगला तेल क्षेत्र की खोज 2004 में हुई थी और इससे उत्पादन 2009 में शुरू हुआ। मंगला तेल क्षेत्र देश के सबसे बड़े जमीनी (आनशोर) तेल भंडारों में से एक

है और इसने राजस्थान को एक प्रमुख कच्चा तेल उत्पादक क्षेत्र के रूप में स्थापित करने में महत्वपूर्ण भूमिका निभाई है। हालांकि, प्राकृतिक रूप से भंडार कम होने के कारण इस क्षेत्र से उत्पादन समय के साथ घट रहा था जिससे परिचालन संबंधी चुनौतियाँ पैदा हो रही थीं। 'केयन आयल एंड गैस' कंपनी के एक वरिष्ठ अधिकारी ने कहा, पुनर्विकास रणनीति के तहत साइडट्रैकिंग जैसी प्रौद्योगिकी का उपयोग किया गया है—जिसमें मौजूदा कुओं को फिर से व्यवस्थित करके उन भंडारों तक पहुंचा जाता है जिनका पहले दोहन नहीं हुआ था—जिससे लागत और भूमि पर उसके असर, दोनों में कमी आती है। कंपनी ने उत्पादन दर में सुधार करने और लंबे समय तक उत्पादन बनाए रखने के लिए 'वित्तरित तेल खोज' (ईओआर) के तरीके भी लागू किए जिनमें

पॉलीमर इंजेक्शन और अल्कलाइन-सर्फैक्टेंट-पॉलीमर (एएसपी) फ्लडिंग शामिल हैं। अधिकारी के अनुसार, पुनर्विकसित कुओं में से केवल एक कुएं से ही शुरूआती चरण में प्रतिदिन लगभग 2,000 बैरल तेल मिलना शुरू हो गया जो इस पहल की सफलता का परिचायक है। विशेषज्ञों का कहना है कि पुराने जमीनी (भू स्थित) तेल क्षेत्रों से होने वाली इस तरह की क्रमिक वृद्धि, घरेलू उत्पादन को सहारा देकर, आयात पर निर्भरता कम करके और लागत को नियंत्रित करते हुए देश के लिए व्यावहारिक अल्पकालिक सहारा प्रदान कर सकती है। मंगला तेल क्षेत्र में उत्पादन के रुझान बताते हैं कि शुरूआती वर्षों में इसमें लगातार वृद्धि हुई जिसके बाद धीरे-धीरे गिरावट आई। विशेषज्ञों के अनुसार, पुराने जमीनी तेल क्षेत्रों में ऐसा होता ही है। उल्लेखनीय है

कि 2009 में उत्पादन शुरू होने के बाद से इस क्षेत्र से 50 करोड़ बैरल से अधिक कच्चा तेल निकाला जा चुका है। 2009 और 2014 के बीच उत्पादन काफी मजबूत रहा और लगभग 2,00,000 बैरल प्रतिदिन के स्तर पर बना रहा। हालांकि, 2015 से उत्पादन में गिरावट आने लगी और यह 1,30,000 से 170,000 बैरल प्रति दिन के बीच रहा। 2021 से 2025 तक यह गिरावट जारी रही जब दैनिक उत्पादन और गिरकर 1,00,000 से 80,000 बैरल के बीच पहुंच गया। फिलहाल इस क्षेत्र से अनुमानित उत्पादन 80,000 बैरल प्रति दिन है। कंपनी के अधिकारी ने बताया कि कंपनी पुनर्विकास और उत्पादन बढ़ाने की उन रणनीतियों पर काम कर रही है जिनका दीर्घकालिक लक्ष्य उत्पादन को बढ़ाना है।



## भाजपा ने जयपुर में जन आक्रोश महिला पदयात्रा निकाली

दक्षिण भारत राष्ट्रमत  
dakshinbharat.com

जयपुर। भारतीय जनता पार्टी (भाजपा) ने लोकसभा में महिला आरक्षण से संबंधित संशोधन विधेयक का समर्थन नहीं करने पर विपक्ष के खिलाफ सोमवार को यहां प्रदर्शन किया और 'नारी के सम्मान में जन आक्रोश महिला पदयात्रा' निकाली।

भाजपा के प्रदेश कार्यालय के बाहर आयोजित कार्यक्रम में मुख्यमंत्री भजनलाल शर्मा ने कहा कि 17 अप्रैल को ऐतिहासिक दिन बनने वाला था जब लोकसभा में

महत्वपूर्ण संविधान संशोधन विधेयक पर चर्चा के बाद मतदान हुआ, लेकिन विपक्ष ने इसे 'काला पन्ना' बनाकर छोड़ दिया। उन्होंने 'महिला विरोधी मानसिकता' वाले लोगों को सबक सिखाने का आह्वान किया। कार्यक्रम को उपमुख्यमंत्री दिया कुमारी ने भी संबोधित किया। कार्यक्रम में बड़ी संख्या में भाजपा कार्यकर्ता व महिलाएं उपस्थित थीं जिनके हाथ में कांग्रेस व विपक्षी दलों के खिलाफ पोस्टर थे। पदयात्रा की अगुवाई भाजपा महिला मोर्चा की प्रदेशाध्यक्ष राखी राठोड़ ने की। पदयात्रा शहीद स्मारक की ओर रवाना हुई लेकिन पुलिस ने बीच में बैरिकेड लगाकर उसे रोक दिया।

## पूजा



लोक सभा अध्यक्ष ओम बिरला ने चित्तौड़गढ़ जिले के प्रवास के दौरान सोमवार को प्रख्यात धार्मिक स्थल जोगणिया माता मंदिर में पहुंचकर दर्शन किए एवं विधिवत पूजा-अर्चना कर देश-प्रदेश की सुख-समृद्धि की कामना की। लोकसभा अध्यक्ष ने आयोजित सामूहिक विवाह सम्मेलन में सहभागिता करते हुए नवविवाहित वर-वधुओं को आशीर्वाद प्रदान किया। उन्होंने नवदम्पतियों के उज्वल भविष्य की कामना करते हुए समाज में एकता, संस्कार एवं पारंपरिक मूल्यों को बनाए रखने का संदेश दिया।



## विपक्ष ने महिलाओं के सपनों को कुचलने का काम किया : शर्मा

दक्षिण भारत राष्ट्रमत  
dakshinbharat.com

जयपुर। राजस्थान के मुख्यमंत्री भजनलाल शर्मा ने 'नारी शक्ति वंदन अधिनियम' से संबंधित विधेयक के लोकसभा में पारित नहीं हो पाने को लेकर सोमवार को विपक्ष पर नशाना साधा। उन्होंने कहा कि विपक्ष ने महिलाओं के हक एवं सपनों को कुचलने का काम किया है लेकिन प्रधानमंत्री नरेंद्र मोदी आधी आवादी को पूरा हक दिलावाएंगे। शर्मा यहां 'महिला जन आक्रोश पद यात्रा' को संबोधित कर रहे थे। भाजपा महिला मोर्चा ने 'नारी शक्ति वंदन अधिनियम' के लोकसभा में पारित नहीं होने पर विपक्ष के खिलाफ इस कार्यक्रम का आयोजन किया था। शर्मा ने कहा कि प्रधानमंत्री मोदी 17 अप्रैल को महिलाओं के लिए स्वर्णिम दिन

बनाने के लिए नारी शक्ति वंदन अधिनियम से संबंधित विधेयक लेकर आए लेकिन विपक्षी दलों ने एकजुट होकर इस दिन को आधी आवादी के लिए काला अध्याय बना दिया, देश की महिला शक्ति इसके लिए विरोधी दलों को कभी माफ नहीं करेगी।

उन्होंने कहा, प्रधानमंत्री मोदी आधी आवादी को उनका पूरा हक जरूर दिलाएंगे। शर्मा ने महिला जन आक्रोश यात्रा को झंडा दिखा कर रवाना किया। शर्मा ने कहा कि भाजपा सरकार नीति निर्माण में नारी शक्ति की सहभागिता सुनिश्चित करने के लिए नारी शक्ति वंदन अधिनियम से संबंधित विधेयक देश की सबसे बड़ी पंचायत में लायी लेकिन परिवारवादी मानसिकता वाले राजनीतिक दल कांग्रेस, तृणमूल कांग्रेस, समाजवादी पार्टी ने संसद में एकजुट होकर उसे गिरा दिया।

उन्होंने कहा कि महिलाओं के हक को हथियाने और आधी आवादी के सपनों को कुचलने की इस साजिश के लिए विपक्ष को भारी कीमत चुकानी पड़ेगी। उपमुख्यमंत्री दिया कुमारी ने कहा कि प्रधानमंत्री मोदी नेतृत्व में महिलाओं की सहभागिता बढ़ाने के लिए संसद में नारी शक्ति वंदन अधिनियम से संबंधित विधेयक लेकर आए लेकिन विपक्ष और उसके सहयोगी दलों ने इसका विरोध किया।

उन्होंने कहा कि शर्मा की बात है कि इन्होंने आम महिलाओं को मिलने वाले अवसर को छीन लिया इसलिए महिलाओं के इस अपमान को बर्दाश्त नहीं किया जाएगा। कार्यक्रम में राज्यमंत्री श्रीमती मंजू बाघमार, सांसद मंजू शर्मा व भाजपा महिला मोर्चा की प्रदेशाध्यक्ष राखी राठोड़ सहित पदाधिकारी, कार्यकर्ता एवं बड़ी संख्या में महिलाएं मौजूद रहीं।



## पुष्कर घाटी बस हादसा- विधानसभा अध्यक्ष ने अस्पताल पहुंचकर घायलों से की मुलाकात

दक्षिण भारत राष्ट्रमत  
dakshinbharat.com

जयपुर। राजस्थान विधानसभा अध्यक्ष वासुदेव देवनानी ने पुष्कर घाटी में रविवार को हुए दर्दनाक बस हादसे पर त्वरित संज्ञान लेते हुए जिला प्रशासन से विस्तृत जानकारी प्राप्त की। उन्होंने जिला कलेक्टर, पुलिस अधीक्षक एवं मेडिकल कलेज प्रिंसिपल से दूरभाष पर चर्चा कर हादसे की स्थिति, घायलों की संख्या, उपचार व्यवस्थाओं तथा राहत एवं बचाव कार्यों की प्रगति की समीक्षा की। देवनानी ने

अस्पताल पहुंचकर घायलों से मुलाकात की और उनके स्वास्थ्य की जानकारी ली। उन्होंने चिकित्सा अधिकारियों को निर्देश दिए कि सभी घायलों को तत्काल, समुचित एवं गुणवत्तापूर्ण उपचार उपलब्ध कराया जाए तथा किसी भी प्रकार की लापरवाही न बरती जाए।

इस दौरान देवनानी ने घायलों के परिजनों से भी मुलाकात कर उन्हें ढांडस बंधाया और हर संभव सहायता का भरोसा दिलाया। उन्होंने कहा कि राज्य सरकार एवं प्रशासन पूरी संवेदनशीलता के साथ प्रभावितों के साथ खड़ा है।



## हिन्दुस्तान जिंक ने शुरू की राज्य की पहली ईवी बस सेवा

उदयपुर। पर्यावरण संरक्षण और सरस्टेनेबल माइनिंग के क्षेत्र में हिन्दुस्तान जिंक ने आज एक नया इतिहास रच दिया है। कंपनी ने उदयपुर स्थित अपने देवारी जिंक स्मेल्टर प्लांट से राजस्थान के पहले और सबसे बड़े इलेक्ट्रिक बस बेड़े का शुभारंभ किया। 41 अत्याधुनिक इलेक्ट्रिक बसों को हरी झंडी दिखाकर कंपनी ने यह संदेश दिया है कि औद्योगिक प्रगति और प्रकृति का संरक्षण एक साथ संभव है। 'एनवायरो हील्थी मोबिलिटी प्राइवेट लिमिटेड' के साथ साझेदारी में शुरू की गई इस पहल का असर आने वाले वर्षों में स्पष्ट रूप से दिखाई देगा। डीजल बसों के स्थान पर इन इलेक्ट्रिक बसों के चलने से अगले कुछ वर्षों में लगभग 11,000 टन से अधिक कार्बन उत्सर्जन कम होने का अनुमान है।

## पंचायती राज विभाग के शासन सचिव ने राजस्थान संपर्क हेल्पलाइन कंट्रोल रूम का किया निरीक्षण

दक्षिण भारत राष्ट्रमत  
dakshinbharat.com

जयपुर। पंचायती राज विभाग के शासन सचिव डॉ. जोगाराम ने सोमवार को संचालित स्थित राजस्थान संपर्क हेल्पलाइन (181) स्टेट कंट्रोल रूम का निरीक्षण कर आमजन से सीधे संपर्क किया तथा शिकायतों के त्वरित एवं प्रभावी निरस्तारण के निर्देश दिए। निरीक्षण के दौरान शासन सचिव ने हेल्पलाइन पर परिवारियों से सीधे संपर्क कर उनके समस्याएं सुनीं। उन्होंने उनके समक्ष प्रस्तुत 24 शिकायतों में से 11 शिकायतों पर सीधे परिवारियों से संपर्क किया। इन शिकायतों में 2 में परिवारियों ने संपर्क हेल्पलाइन से संपर्क किया। इन शिकायतों को 17 सीसीए की चार्जशीट जारी करने के निर्देश प्रदान किए। इस प्रकार टोंक जिले की उनियारा पंचायत समिति के सेवरी गुजानर, मोहम्मद पुरा गांव के किशन लाल को उनके मकान का पट्टा एक साल पूर्व आवेदन करने के उपरांत भी जारी नहीं करने के कारण संबंधित ग्राम विकास अधिकारी को 17 सीसीए की चार्जशीट जारी करने के निर्देश प्रदान किए गए। संपर्क पोर्टल के आंकड़ों के अनुसार, पिछले एक वर्ष में विभाग से संबंधित कुल 2,93,802 प्रकरण दर्ज हुए, जिनमें से 2,80,996 प्रकरणों का निरस्तारण किया जा चुका है, जो

समिति के नबीपुरा गांव के परिवारी राम प्रताप ने साफ सफाई के संबंध में परिवार दर्ज कराया था, लेकिन गांव में नियमित साफ सफाई न होने और परिवारी के संतुष्ट न होने के कारण शासन सचिव ने संबंधित ग्राम विकास अधिकारी को 17 सीसीए की चार्जशीट जारी करने के निर्देश प्रदान किए।

इसी प्रकार टोंक जिले की उनियारा पंचायत समिति के सेवरी गुजानर, मोहम्मद पुरा गांव के किशन लाल को उनके मकान का पट्टा एक साल पूर्व आवेदन करने के उपरांत भी जारी नहीं करने के कारण संबंधित ग्राम विकास अधिकारी को 17 सीसीए की चार्जशीट जारी करने के निर्देश प्रदान किए गए। संपर्क पोर्टल के आंकड़ों के अनुसार, पिछले एक वर्ष में विभाग से संबंधित कुल 2,93,802 प्रकरण दर्ज हुए, जिनमें से 2,80,996 प्रकरणों का निरस्तारण किया जा चुका है, जो

95.64 प्रतिशत है। निरीक्षण के दौरान डॉ. जोगाराम ने हेल्पलाइन 181 में कार्यरत अधिकारियों को लंबित व क्रिटिकल फेस वाली शिकायतों की जानकारी संबंधित अधिकारियों को एएसएमएस/ व्हाट्सएप के माध्यम से भेजने के निर्देश भी दिए ताकि समयबद्ध कार्रवाई सुनिश्चित की जा सके।

उल्लेखनीय है कि मुख्यमंत्री भजनलाल शर्मा के निर्देशानुसार आमजन की शिकायतों के त्वरित निरस्तारण के लिए सभी विभागों के शासन सचिव निर्धारित तिथियों पर राजस्थान संपर्क हेल्पलाइन (181) कंट्रोल रूम में उपस्थित होकर परिवारियों से सीधे संपर्क कर रहे हैं। इस पहल के माध्यम से नागरिक घर बैठे अपनी शिकायत दर्ज कर शीघ्र समाधान प्राप्त कर रहे हैं। इस अवसर पर विभाग के राज्य इंडल अधिकारी राम चंद्र सैनी, सहायक आयुक्त भी उपस्थित रहे।

## हीट स्ट्रोक से निपटने को चिकित्सा विभाग सक्रिय, आइसोलेशन कॉर्नर और दवा व्यवस्था के निर्देश

दक्षिण भारत राष्ट्रमत  
dakshinbharat.com

जयपुर। राजधानी जयपुर में हीट वेव के बचाव एवं रोकथाम के लिए प्रभावी प्रबंधन किए जाने के लिए निदेशालय से प्राप्त निर्देशानुसार समस्त खंड मुख्य चिकित्सा अधिकारियों को व्यवस्थाएं सुदृढ़ करने के निर्देश दिए गए हैं। मुख्य चिकित्सा एवं स्वास्थ्य अधिकारी, जयपुर प्रथम डॉ. रवि शेखावत ने बताया कि समस्त खंड मुख्य चिकित्सा अधिकारियों को चिकित्सा संस्थानों में हीट वेव के दौरान आपातकालीन परिस्थितियों से निपटने के लिए चिकित्सा संस्थानों पर

आवश्यक व्यवस्थाएं किए जाने के लिए निर्देशित किया गया है। इसमें इमरजेंसी कक्ष का प्रबंधन सुनिश्चित करने, तापमान नियंत्रण के लिए ए.सी./कूलर/पंखे/पैदें इत्यादि की समुचित व्यवस्था करने के लिए निर्देशित किया गया है। उन्होंने बताया कि सभी चिकित्सा संस्थानों पर बैड आरक्षित कर लू-तापघात से पीड़ित रोगियों के लिए आइसोलेशन कॉर्नर स्थापित किये जाने के निर्देश जारी किए गए हैं। लू-तापघात के उपचार में आने वाली आवश्यक दवाइयों एवं उपकरणों की उपलब्धता सुनिश्चित करने, हीट स्ट्रोक से संबंधित आने वाले केसों का रजिस्ट्रेशन करने के साथ ही तापमान की अधिकता की स्थिति में मनरेगा कार्य योजना के अनुरूप बचाव एवं रोकथाम करने के निर्देश दिए गए हैं।

## एफसीआई कोटा संभाग में रोटेेशन के आधार पर रेक लगाएं : नागर

जयपुर। ऊर्जा राज्य मंत्री (स्वतंत्र प्रभार) हीरालाल नागर ने कोटा की भामाशाह मंडी में एफसीआई द्वारा 80 हजार कट्टे प्रतिदिन एमएसपी पर गेहूं की तुलनाई की व्यवस्था करने करने के निर्देश दिए हैं। उन्होंने गेहूं खरीद की गति बढ़ाने और समय पर उठाव भी सुनिश्चित करने के निर्देश दिए ताकि रजिस्ट्रेशन कर चुके सभी किसानों से खरीद की जा सके। उन्होंने गेहूं का उठाव बढ़ाने के लिए रेक लगाने का कार्य प्राथमिकता से करने के निर्देश दिए। नागर न्यूनतम समर्थन मूल्य पर गेहूं खरीद की वर्तमान स्थिति की सोमवार को कोटा सर्किट हाउस में समीक्षा कर रहे थे। उन्होंने कहा कि इस बार बुआई अधिक होने से गेहूं का उत्पादन पिछले वर्ष की तुलना में बढ़ा है। ऐसे में कोटा संभाग में लक्ष्य से अधिक गेहूं खरीद की तैयारियां

अभी से रखी जाएं। उन्होंने एफसीआई के गोदामों में गाड़ियां खाली करने की गति बढ़ाने के निर्देश दिए ताकि मंडियों से समय पर गेहूं का उठाव हो सके। ऊर्जा राज्य मंत्री ने बैठक के दौरान ही एफसीआई के जीएम राजेश चौधरी से वार्ता कर गोदामों में गाड़ियां अनलोड करने की गति बढ़ाने, अतिरिक्त मजदूरों की व्यवस्था करने और बड़ी मंडियों से गेहूं के उठाव के लिए कोटा संभाग में रोटेेशन के आधार पर रेक लगाने को कहा ताकि खरीद केन्द्रों पर गेहूं के ढेर न लों। उन्होंने कहा कि स्टोरेज पर्याप्त नहीं होने पर मंडियों एवं क्रय केन्द्रों पर गेहूं की खरीद प्रभावित होने की आशंका है। उन्होंने बैठक में उपस्थित एफसीआई अधिकारियों से गोदामों में प्रतिदिन खाली होने वाली गाड़ियों की संख्या के बारे में जानकारी ली।

## सरकार का एजेंडा महिला आरक्षण नहीं, प्रधानमंत्री का 'संरक्षण' है : कांग्रेस

दक्षिण भारत राष्ट्रमत  
dakshinbharat.com



नई दिल्ली/भाषा। कांग्रेस ने सोमवार को कहा कि महिला आरक्षण की आड़ में मोदी सरकार द्वारा उठाए गए परिसीमन के कदम को नाकाम करना 'बुलडोजर राजनीति' की हार है और यह पूरी तरह स्पष्ट होना चाहिए कि केंद्र सरकार का एजेंडा महिला आरक्षण नहीं, बल्कि प्रधानमंत्री नरेंद्र मोदी का 'संरक्षण' है।

मुख्य विपक्षी दल ने यह भी मांग की कि केंद्र सरकार संसद के मानसून सत्र या मई के अंत में एक विधेयक लाकर मौजूदा लोकसभा सीटों के आधार पर महिला आरक्षण को तत्काल लागू करे।

कांग्रेस महासचिव जयराम रमेश ने 'पीटीआई-भाषा' से बातचीत में इस बात पर जोर दिया कि महिला आरक्षण के मुद्दे पर महिलाएं 'भाजपा के प्रचार' के झांसे में नहीं आएं, क्योंकि वे जानती हैं कि सत्तारूढ़ दल उनके

नाम पर अपने राजनीतिक एजेंडे को आगे बढ़ाना चाहता है। रमेश का कहना है कि महिला आरक्षण की आड़ में परिसीमन को आगे बढ़ाने के सरकार के 'नापाक' मंसूखों की हार संविधान और लोकतंत्र की जीत है।

रमेश ने कहा, 'यह बुलडोजर की राजनीति और जल्दबाजी में परिसीमन के प्रयासों की हार है। यह विधेयक महिला आरक्षण के बारे में नहीं है, बल्कि धोखे से परिसीमन को आगे बढ़ाने के बारे में है।' उन्होंने कहा कि नारी शक्ति वंदन अधिनियम को सितंबर 2023 में सर्वसम्मति से पारित किया गया था, लेकिन कांग्रेस अध्यक्ष मल्लिकार्जुन खरेगे की इस मांग को अनसुना कर दिया गया कि इसे 2024 के आम चुनाव से लागू किया जाए।

कांग्रेस नेता का कहना है, 'अचानक, 16 अप्रैल की रात को अधिनियम अधिसूचित किया गया। यह विधानसभाओं में महिला आरक्षण के बारे में भाजपा की गंभीरता को दर्शाता है। वे 30 महीने तक सोते रहे।' रमेश ने इस बात का उल्लेख किया कि केंद्रीय गृह मंत्री अमित शाह लोकसभा में आश्वासन दे रहे थे कि परिसीमन से किसी राज्य को नुकसान नहीं होगा और सीटें इस तरह बढ़ाई जाएंगी कि अनुपात बना रहे। उन्होंने सवाल किया कि यह विधेयक का हिस्सा क्यों नहीं है?

कांग्रेस नेता ने दावा किया, 'मुद्रा महिला आरक्षण नहीं बल्कि मोदी का संरक्षण करना है।' उन्होंने आरोप लगाया कि सरकार जलौघ जनगणना को टंडे बरते में डालना चाहती है। रमेश ने कहा, हम लोकसभा की मौजूदा संख्या का आधार पर विधायिकाओं में महिला आरक्षण को तत्काल लागू करने की मांग करते हैं। सरकार अगर इससे पहले ऐसा करना चाहती है तो उसे मानसून सत्र के दौरान या मई के अंत में एक संशोधन विधेयक लाना होगा।'

## बंगाल में भाजपा 'दुर्गा स्काड' बनाएगी, सातवां वेतन आयोग लागू करेगी : राजनाथ

दक्षिण भारत राष्ट्रमत  
dakshinbharat.com



सैंधिया (पश्चिम बंगाल)/भाषा। रक्षा मंत्री राजनाथ सिंह ने सोमवार को तृणमूल कांग्रेस पर पश्चिम बंगाल को अराजकता के दौर में धकेलने का आरोप लगाया। उन्होंने दावा किया कि अगर बंगाल में भारतीय जनता पार्टी (भाजपा) की सरकार बनती है, तो महिलाओं की सुरक्षा के लिए 'दुर्गा स्काड' का गठन किया जाएगा और राज्य सरकार के कर्मचारियों के लिए सातवां वेतन आयोग लागू किया जाएगा।

राजनाथ ने बीरभूम जिले के सैंधिया में एक चुनावी रैली को संबोधित करते हुए तृणमूल पर बंगाल में भय, भ्रष्टाचार और अराजकता का माहौल कायम करने का आरोप लगाया। उन्होंने कहा कि असुरक्षा और सरकारी समर्थन की

कमी के कारण उद्योग और निवेशक राज्य छोड़कर जा रहे हैं।

राजनाथ ने दावा किया कि प्रधानमंत्री नरेंद्र मोदी के नेतृत्व में देश तरकी कर रहा है। उन्होंने पश्चिम बंगाल की मुख्यमंत्री ममता बनर्जी से पूछा कि देश के अन्य हिस्सों में विकास के बावजूद उनका राज्य क्यों पिछड़ रहा है।

राजनाथ ने कहा, तृणमूल सरकार के तहत भ्रष्टाचार बढ़ा है, भूमि माफिया बड़े हैं और भाई-भतीजावाद बढ़ा है। उन्होंने कहा कि अगर भाजपा राज्य में सरकार बनाती है, तो गुंडे और अपराधी या तो जेल में होंगे या अपने घरों में छिपते फिरेंगी।

जहां अन्य राज्यों में बड़े पैमाने पर निवेश हो रहा है, वहीं गुंडों और अपराधियों की मौजूदगी तथा राज्य सरकार से सुरक्षा के अभाव के कारण निवेशक बंगाल आने से हिचकिचा रहे हैं। उन्होंने दावा किया कि तृणमूल के शासन में बंगाल में कानून-व्यवस्था की स्थिति में तेजी से गिरावट आई है और राज्य में

महिलाएं अब सुरक्षित महसूस नहीं करतीं। राजनाथ ने ममता के बंगाल निजेर मेयेकेई चाय का जिक्र करते हुए कहा, आज बंगाल की माताएं, बहनें और बेटियां भी सुरक्षित महसूस नहीं करतीं। हत्या, लूटपाट और अन्य अपराध खुलेआम हो रहे हैं। उन्होंने दावा किया कि भाजपा सरकार महिलाओं के खिलाफ अपराधों से निपटने के लिए दुर्गा स्काड का गठन करेगी।

राजनाथ ने कहा, महिलाओं पर अत्याचार के लिए हम 'दुर्गा स्काड' बनाएंगे। महिलाओं को परेशान करने वाले किसी भी व्यक्ति को कड़ी सजा दी जाएगी। उन्होंने दावा किया कि राज्य में भय का माहौल है और लोग भाजपा के लिए खुले तौर पर समर्थन व्यक्त करने से डरते हैं। राजनाथ ने कहा कि राजनीति न्याय और मानवावधि पर आधारित होनी चाहिए, न कि धर्म या जाति पर। उन्होंने बेरोजगारी को लेकर राज्य सरकार पर निशाना

## 'भाजपा का मुख्यमंत्री बनते ही बिहार में अपराधियों की मौज'

दक्षिण भारत राष्ट्रमत  
dakshinbharat.com

पटना/भाषा। राष्ट्रीय जनता दल (राजद) के कार्यकारी अध्यक्ष और बिहार विधानसभा में नेता प्रतिपक्ष तेजस्वी यादव ने पटना के रामकृष्ण नगर इलाके में एक आभूषण की दुकान को लेकर सोमवार को राज्य की भारतीय जनता पार्टी नीत सरकार पर तंज काटा। उन्होंने आरोप लगाया कि बिहार में भाजपा का मुख्यमंत्री बनते ही अपराधियों की मौज आ गई है। तेजस्वी यादव ने राज्य की कानून-व्यवस्था पर सवाल उठाते हुए सोशल मीडिया मंच 'एक्स' पर एक पोस्ट में लिखा,

बिहार में भाजपा का मुख्यमंत्री बनते ही अपराधियों की मौज। अब नए-नए मुख्यमंत्री जुवान से ही अपराध खत्म कर देंगे या फिर अपराधियों को खोजने से पहले उनकी जाति ढूँढ़ेंगे, तदनुसार प्रतिकूल और अनुकूल बयान जारी किया जाएगा।

उल्लेखनीय है कि पटना के रामकृष्ण नगर इलाके में स्थित एक आभूषण की दुकान में रविवार को करीब 20 लाख रुपए के गहनों की लूट हुई। पूरी घटना दुकान में लगे सीसीटीवी कैमरे में रिकॉर्ड हो गई। वीडियो फुटेज में दिखाई दे रहा है कि अपराधी बिना किसी डर के दुकान के अंदर घुसते हैं, तेजी से काउंटर तक पहुंचते हैं और गहनों को बैग में भर लेते हैं।

## हैरानी है कि पढ़े-लिखे लोग भी 'डिजिटल अरेस्ट' का शिकार हो रहे हैं : प्रधान न्यायाधीश

दक्षिण भारत राष्ट्रमत  
dakshinbharat.com



नई दिल्ली/भाषा। प्रधान न्यायाधीश सुर्यकांत ने सोमवार को कहा कि यह हैरानी की बात है कि पढ़े-लिखे लोग भी 'डिजिटल अरेस्ट' का शिकार हो रहे हैं। न्यायमूर्ति जांयमाल्या बागची के साथ पीठ की अध्यक्षता कर रहे प्रधान न्यायाधीश ने हाल में एक बुजुर्ग महिला के मामले का उल्लेख किया जिन्हें साइबर अपराधियों ने 'डिजिटल अरेस्ट' कर उनकी सेवानिवृत्ति पर मिली पूरी राशि ठग ली।

प्रधान न्यायाधीश ने ये टिप्पणियां उस समय की, जब अर्दानी जनरल आर. वेंकटरमणि ने

सेवानिवृत्ति की पूरी राशि ठग ली गई। 'एक बकील ने पीठ को बताया कि उच्चतम न्यायालय द्वारा इस मुद्दे पर सुनवाई के बावजूद ऐसी घटनाएं लगातार सामने आ रही हैं। इस पर प्रधान न्यायाधीश ने कहा, 'यह हैरान करने वाला है कि पढ़े-लिखे लोग भी इस तरह ठगे जा रहे हैं।'

पीठ के समक्ष 'डिजिटल अरेस्ट' के पीड़ितों से जुड़े रयत: संज्ञान मामले का उल्लेख किया।

श्रीधर न्यायिक अधिकारी ने कहा, 'बैठकें हो चुकी हैं। हम बहुत तेजी से आगे बढ़ रहे हैं।' इसके बाद उन्होंने मामले को 12 मई को सुनवाई के लिए सूचीबद्ध करने का अनुरोध किया। सीजेआई ने उस बुजुर्ग महिला का जिक्र करते हुए कहा, 'दुर्भाग्य से, उनकी

## मोदी सरकार में समावेशी लोकतंत्र का निरंतर विस्तार : पंकज चौधरी

दक्षिण भारत राष्ट्रमत  
dakshinbharat.com

महाराजगंज (उम्र)/भाषा। विपक्षी दलों पर महिलाओं से संबंधित विधेयक रोकने का आरोप लगाते हुए भारतीय जनता पार्टी (भाजपा) की उत्तर प्रदेश इकाई के अध्यक्ष और केंद्रीय वित्त राज्य मंत्री पंकज चौधरी ने कहा कि प्रधानमंत्री नरेंद्र मोदी के नेतृत्व में देश में समावेशी लोकतंत्र का निरंतर विस्तार हो रहा है। उन्होंने यहां प्रेसवार्ता में समाज के हर वर्ग को प्रतिनिधित्व देने के केंद्र सरकार के प्रयासों की सराहना की। उन्होंने कहा कि मोदी सरकार ने देश की आधी आबादी, माताओं और बहनों को नीति निर्माण में उच्च अधिकार दिलाने के उद्देश्य से 33 प्रतिशत महिला आरक्षण का ऐतिहासिक विधेयक पेश किया था।



कांग्रेस, समाजवादी पार्टी और 'इंडिया गठबंधन के अन्य घटक' ने इस महत्वपूर्ण विधेयक को पारित नहीं होने दिया, जिससे उनके असली इरादे उजागर हो गए। उन्होंने आरोप लगाया कि ये पार्टियां केवल महिला आरक्षण का समर्थन करने का दिखावा करती हैं, पर सच्चाई में महिलाओं को अधिकार देने के पक्ष में नहीं हैं। उन्होंने सपा, कांग्रेस और 'इंडिया गठबंधन के अन्य सहयोगी दलों पर महिला विरोधी मानसिकता रखने का आरोप लगाया। उन्होंने कहा कि तृतीयकण की राजनीति करते हुए इन पार्टियों ने 20 प्रतिशत मुस्लिम

महिलाओं का बहाना बनाकर शेष 80 प्रतिशत महिलाओं के अधिकारों के साथ अन्याय किया है। उन्होंने कहा कि धर्म के आधार पर आरक्षण संविधान की मूल भावना के विरुद्ध है और भाजपा हमेशा संविधान की गरिमा का पालन करती है।

चौधरी ने कांग्रेस के नेतृत्व वाले 'इंडिया गठबंधन को महिला-विरोधी गठबंधन बताया एवं कहा कि यह गठबंधन रुढ़िवादी सोच से प्ररत है और महिलाओं को घर की चारदीवारी में ही कैद रखना चाहता है। उन्होंने आरोप लगाया कि इन पार्टियों ने हमेशा महिला आरक्षण को रोकने, बाधा डालने और भटकाने का काम किया है।

चौधरी ने बताया कि आज संसद में 75 महिलाएं हैं, जो कुल सांसदों का 15 प्रतिशत है लेकिन मोदी सरकार विधेयक से इसे 33 प्रतिशत से आगे ले जाना चाहती थी।

## सीएम-किसान योजना के तहत मुख्यमंत्री माझी ने 41 लाख किसानों को 838 करोड़ बांटे

दक्षिण भारत राष्ट्रमत  
dakshinbharat.com

धुनेश्वर/भाषा। ओडिशा के मुख्यमंत्री मोहन चरण माझी ने मुख्यमंत्री किसान योजना की चौथी किस्त के रूप में 41.68 लाख किसानों को सोमवार को 838 करोड़ रुपए से अधिक धनराशि बांटी। माझी ने कटक स्थित केंद्रीय धान अनुसंधान संस्थान (सीआरआरआई) में आयोजित राज्य स्तरीय कृषक दिवस 2026 समारोह में यह राशि वितरित की। इस मौके पर उपमुख्यमंत्री केवी सिंह देव भी मौजूद थे, जो राज्य के कृषि एवं किसान संशक्तीकरण विभाग के प्रभारी भी हैं।

ओडिशा में अक्षय तृतीया के अवसर पर कृषक दिवस मनाया जाता है। माझी ने कहा कि सीएम-

किसान योजना के प्रत्येक लाभार्थी (जिनमें ज्यादातर छोटे और सीमांत किसान शामिल हैं) के बैंक खाते में आगामी खरीफ फसल सत्र के लिए वित्तीय मदद के रूप में दो हजार रुपए अंतरित किए गए हैं। उन्होंने कहा कि वित्तीय मदद हासिल करने वाले 41,68,582 किसानों में से 41,04,9 भूमिहीन और 3,292 आदिवासी हैं, जबकि बाकी 41,24,241 लाभार्थी लघु एवं सीमांत किसान हैं।

माझी ने कहा, सीएम-किसान योजना के तहत आज दी गई वित्तीय सहायता से छोटे और सीमांत किसानों को बीज एवं उर्वरक खरीदने में मदद मिलेगी।

सीएम-किसान योजना के तहत पूरे ओडिशा के पांच किसानों को हर साल अक्षय तृतीया और नुआखाई के अवसर पर दो किस्तों में कुल 4,000 रुपए प्रदान किए जाते हैं।

## हम एक दूसरे से छोटी-छोटी चीजें सीखते हैं : कोनोली

दक्षिण भारत राष्ट्रमत  
dakshinbharat.com

मुल्तापुर/भाषा। पंजाब क्रिकेट के ऑस्ट्रेलियाई बल्लेबाज कूपर कोनोली ने इंडियन प्रीमियर लीग (आईपीएल) में अपनी टीम के अब तक के अजेय अभियान का श्रेय टीम के अंदर सकारात्मक माहौल और एक दूसरे से छोटी-छोटी चीजें सीखने को दिया।

कोनोली की 46 गेंद पर 87 रन की पारी और सलामी बल्लेबाज प्रियांशु अर्य (37 गेंदों में 93 रन) के साथ दूसरे विकेट के लिए 182 रन की साझेदारी की मदद से पंजाब क्रिकेट ने रविवार को यहां सात विकेट पर 254 रन बनाए और लखनऊ सुपर जायंट्स (एलएसएल) के खिलाफ 54 रन की आसान जीत दर्ज की। कोनोली ने मैच के बाद

पत्रकारों से कहा, 'हम सभी इस बात पर चर्चा करते हैं कि एक-दूसरे के लिए क्या कारण हैं। हम एक-दूसरे से छोटी-छोटी बातें सीखते हैं। हमें एक-दूसरे से छोटी-छोटी चीजें सीखने का आनंद ले रहे हैं।' उन्होंने कहा, 'हम सभी बेहतर होने की कोशिश कर रहे हैं। खेल का यही उद्देश्य होता है। सर्वश्रेष्ठ टीम बनना। हम एक टीम के रूप में बेहतर होने के लिए एक-दूसरे से सीख लेते हैं।'

कोनोली ने कप्तान श्रेयस अय्यर की टीम का शानदार तरीके से नेतृत्व करने के लिए सराहना की। पंजाब ने अब तक पांच मैच जीते हैं जबकि उसका एक मैच बारिश के कारण रद्द कर दिया गया था। वह अभी छह मैचों में 11 अंकों के साथ आईपीएल तालिका में शीर्ष पर है। कोनोली ने कहा, 'वह (श्रेयस) खुद एक उदाहरण पेश करते नेतृत्व करते हैं।'

## पश्चिम बंगाल में प्रवासी सत्ता परिवर्तन के पक्ष में, निवेश के भी इच्छुक : भाजपा

दक्षिण भारत राष्ट्रमत  
dakshinbharat.com

कोलकाता/भाषा। भारतीय जनता पार्टी (भाजपा) ने सोमवार को दावा किया कि बंगाली प्रवासी राज्य में सत्ता परिवर्तन के पक्ष में हैं और उन्होंने यहां निवेश करने की इच्छा जताई है।

यहां एक संवाददाता सम्मेलन को संबोधित करते हुए भाजपा की प्रदेश इकाई के अध्यक्ष समिक भट्टाचार्य ने आरोप लगाया कि सत्तारूढ़ तृणमूल कांग्रेस निवेश-अनुकूल माहौल बनाने में 'नाकाम' रही है, जिसके कारण ही 'कंपनियों का राज्य से पलायन हुआ है।' उन्होंने कहा कि अमेरिका, ब्रिटेन, ऑस्ट्रेलिया और सिंगापुर जैसे देशों में काम करने वाले बंगाली भाजपा का समर्थन कर रहे हैं और उनका मानना है कि 'पश्चिम बंगाल के लिए बदलाव जरूरी हो गया है।'

'ओवरसीज फ्रेंड्स ऑफ भाजपा' के सदस्य भी ऑनलाइन माध्यम से संवाददाता सम्मेलन में शामिल हुए।



अमेरिका से संगठन के एक सदस्य ने कहा, विदेशों में कार्यरत बंगाली राज्य से भावनात्मक रूप से जुड़े हैं और इसके विकास में योगदान देना चाहते हैं। उनमें से कई प्रत्यक्ष विदेशी निवेश लाने और नए उद्यम स्थापित करने के इच्छुक हैं। उन्होंने आरोप लगाया कि महाराष्ट्र जैसे राज्य अरबों डॉलर का प्रत्यक्ष विदेशी निवेश आकर्षित करते हैं, जबकि पश्चिम बंगाल इसमें काफी पीछे है।

भट्टाचार्य ने दावा किया, निवेश को बढ़ावा देने वाली एकमात्र पार्टी भाजपा ही है। तृणमूल कांग्रेस के शासन में पश्चिम बंगाल से कंपनियों का पलायन हुआ और करीब 6,300 कंपनियां यहां से वापस लाने के लिए यह महत्वपूर्ण समय है।

## नासा के 'वर्ल्ड नाइट मैप' में चमका उत्तर प्रदेश, राज्य सरकार की ऊर्जा नीति को मिली वैश्विक पहचान

दक्षिण भारत राष्ट्रमत  
dakshinbharat.com

लखनऊ/भाषा। नासा के 'वर्ल्ड नाइट मैप' पर उत्तर प्रदेश दुनिया के सबसे अधिक प्रकाशित क्षेत्रों में से एक के रूप में उभर रहा है। एक आधिकारिक बयान में यह जानकारी दी गई। बयान में इस उपलब्धि को राज्य के ऊर्जा क्षेत्र के लिए ऐतिहासिक करार देते हुए कहा गया है कि यह केवल सैटेलाइट पर दिखने वाली रोशनी का दृश्य आकलन नहीं, बल्कि योगी आदित्यनाथ सरकार की सभी के लिए पर्याप्त बिजली और गुणवत्तापूर्ण बिजली की प्रतिबद्धता का वैश्विक प्रमाण है।

बयान के मुताबिक नासा ने 2014 एवं 2022 के बीच पृथ्वी पर रात की रोशनी में आए बदलाव को दर्शाने वाला वैश्विक मानचित्र



जारी किया है जिसके तहत वैज्ञानिकों ने नौ साल तक हर रात की रात की गई 16 लाख सैटेलाइट तस्वीरों का गहन विश्लेषण किया। बयान के अनुसार नतीजों में साफ दिखा कि शहरीकरण और बुनियादी ढांचे के विस्तार के कारण उत्तरी भारत, खासकर उत्तर प्रदेश

(यूपी) और बिहार में रात की रोशनी का स्तर तेजी से बढ़ा है तथा यूपी का यह उजाला वैश्विक मंच पर विकास की नई कहानी लिख रहा है। बयान के मुताबिक मुख्यमंत्री योगी आदित्यनाथ के नेतृत्व में राज्य ने ऊर्जा क्षेत्र में संरचनात्मक बदलाव किए हैं, जिनका असर अब

अंतरराष्ट्रीय स्तर पर दिख रहा है। बयान के अनुसार गांव से शहर तक 24 घंटे बिजली पहुंचाने के लिए नीति, प्रबंधन और तकनीक तीनों मोर्चों पर व्यापक सुधार हुए। नगर विकास एवं ऊर्जा मंत्री ए. के. शर्मा के मार्गदर्शन में विद्युत व्यवस्था को नई दिशा मिली।

उत्पादन क्षमता में रिकॉर्ड वृद्धि हुई सौर, तापीय व अन्य स्रोतों को संतुलित कर बढ़ती मांग को पूरा किया जा रहा है।

बयान के मुताबिक पारेषण और वितरण नेटवर्क को मजबूत करने के लिए नए उपकेंद्र बने, जर्जर लाइनों को बदला गया और स्मार्ट ग्रिड तकनीक अपनाई गई। इससे आपूर्ति स्थिर हुई और लाइन लॉस में उल्लेखनीय गिरावट आई।

बयान के अनुसार डिजिटल सुधारों ने बिजली व्यवस्था को उपभोक्ता-केंद्रित बनाया, अब लोग रियल टाइम में खपत देख सकते हैं, बिल जमा करना आसान हुआ है और विद्युत चोरी पर सख्त लगाम लगी है। बयान में कहा गया है कि नासा का 'वर्ल्ड नाइट मैप' राज्य की ऊर्जा नीति, कुशल प्रबंधन और विकासोन्मुखी सोच पर अंतरराष्ट्रीय मुहर है।

## बंगाल में चुनाव प्रचार के दौरान प्रधानमंत्री का 'झालमुरी' खरीदने के लिए रुकना 'नाटक' है: ममता

दक्षिण भारत राष्ट्रमत  
dakshinbharat.com

कोलकाता/भाषा। पश्चिम बंगाल की मुख्यमंत्री ममता बनर्जी ने सोमवार को आरोप लगाया कि राज्य में चुनाव प्रचार के दौरान प्रधानमंत्री नरेंद्र मोदी का अचानक झालमुरी खरीदने के लिए रुकना नाटक था। ममता की यह टिप्पणी मोदी के



झाड़ग्राम में चुनाव प्रचार के दौरान बिना तय कार्यक्रम के एक जगह रुककर झालमुरी खरीदने के एक दिन बाद आई है। तृणमूल कांग्रेस प्रमुख ने

बीरभूम जिले के मुराई विधानसभा क्षेत्र में एक चुनावी रैली को संबोधित करने के दौरान प्रधानमंत्री का नाम लिए बगैर कहा, यह सब नाटक है। चुनाव प्रचार के दौरान प्रधानमंत्री पूर्व में तय कार्यक्रम के बिना अचानक रुके, उस समय वहां कैमरा कैसे मौजूद था? पूरा वाक्या पहले से तय था। उन्हें जेब में 10 रुपए का नोट लिए देखा गया। क्या इस पर विश्वास किया जा सकता है? तृणमूल कांग्रेस प्रमुख ने

**सुविचार**  
मंजिलें उन्हीं को मिलती हैं, जिनके सपनों में जान होती है, पंखों से कुछ नहीं होता, हौसलों से उड़ान होती है।

**दक्षिण भारत राष्ट्रमत**  
**असफलता का सामना करना भी सिखाएं**

देश में विभिन्न बोर्ड परीक्षाओं के नतीजों के बीच कहीं खुशी तो कहीं गम का माहौल देखने को मिल रहा है। वहीं, कुछ बच्चे कम नंबर आने के कारण गलत कदम उठा रहे हैं, जो अत्यंत दुःखद हैं। हर साल ऐसा ही होता है। क्या हमारी शिक्षा प्रणाली ऐसी नहीं होनी चाहिए, जो हर बच्चे को जीवन जीने के लिए नई ऊर्जा दे? वर्तमान प्रणाली ऐसा नहीं कर रही है। जो बच्चे अच्छे अंक लेकर आते हैं, वे प्रतिभाशाली होते हैं। जो बच्चे किसी कारणवश ऐसा नहीं कर पाते, क्या उनमें कोई प्रतिभा नहीं होती? जब कोई बच्चा गलत कदम उठा लेता है तो दूसरों के लिए वह सिर्फ एक खबर होती है, लेकिन माता-पिता के लिए दुःख का पहाड़ होता है, जिसे वे कभी नहीं भुला पाते। हर बच्चा न्यूटन-आइंस्टीन नहीं बन सकता। इस बात को समझना होगा। कई बच्चे सालभर पढ़ते हैं, लेकिन परीक्षा में उत्तर लिखते समय भूल जाते हैं या गलतियां कर बैठते हैं। इस वजह से उनके कम नंबर आते हैं। कई बच्चे खूब मेहनत करते हैं, उनके नंबर भी अच्छे आते हैं, लेकिन वे संतुष्ट नहीं होते। वे नतीजे आने के बाद खाना-पीना छोड़ देते हैं। परिजन बड़ी मुश्किल से उन्हें मनाते हैं। वे बच्चे परीक्षा की तैयारी के दौरान और नतीजे आने के बाद खुश नहीं रह पाते। अब समय आ गया है कि शिक्षा प्रणाली में बड़े सुधार हों। यह हर बच्चे की नैसर्गिक प्रतिभा को पहचाने, न कि सिर्फ ज्यादा से ज्यादा नंबर लाने पर जोर दे। इन दिनों सोशल मीडिया पर कई लोग अपने अनुभव साझा करते मिल जाएंगे, जो कभी कलास टॉपर या बोर्ड टॉपर थे। उस समय उन्होंने अपने नंबरों के आधार पर जीवन को लेकर जो कल्पनाएं की थीं, हकीकत उससे बिल्कुल अलग निकली।

बच्चों को पढ़ने के लिए प्रोत्साहित करें, लेकिन उन्हें असफलता का सामना करना भी सिखाएं। उन्हें बताएं कि कम नंबर लाना कोई पाप नहीं है। हां, मेहनत करनी चाहिए। बुरी आदतों से दूर रहना चाहिए। खासकर उन आदतों से जो पढ़ाई में प्रदर्शन पर नकारात्मक असर डाल सकती हैं। कई बच्चे सालभर मोबाइल फोन चलाते हैं। उस समय वे पढ़ाई की उपेक्षा करते हैं। जब उनसे कहा जाता है कि 'पढ़ाई की ओर ध्यान नहीं दे रहे हो और मोबाइल फोन बहुत ज्यादा चला रहे हो', तो वे रूठ जाते हैं। इसके बाद उन्हें मनाना पड़ता है, पढ़ाई का महत्व समझाना पड़ता है। वे अपनी आदत में सुधार लाने का वादा भी करते हैं, लेकिन अगले दिन वही सब दोहराने लगते हैं। वे ऐसे मौके ढूँढ़ते रहते हैं, जो उन्हें पढ़ाई से बचा लें। उन्हें इस बात की कोई परवाह नहीं होती है कि उनकी पढ़ाई-लिखाई के लिए माता-पिता को बहुत त्याग करने पड़ रहे हैं। उन बच्चों को अनुशासित करना चाहिए। अगर जरूरत पड़े तो मनोवैज्ञानिक परामर्श दिलाना चाहिए, अतिरिक्त कक्षाओं के विकल्प पर विचार करना चाहिए। अगर कोई बच्चा अपनी ओर से पूरी कोशिश कर रहा है। इसके बावजूद नंबरों में कहीं कमी रह जाए तो उसका मनोबल बढ़ाना चाहिए। रिश्तेदारों को एक बात याद रखनी चाहिए- किसी बच्चे की पढ़ाई-लिखाई के मामले में अनावश्यक हस्तक्षेप न करें। कई रिश्तेदार ऐसे होते हैं, जो सालभर किसी से मतलब नहीं रखते, लेकिन जब बोर्ड परीक्षा का नतीजा आने वाला होता है तो वे बार-बार फोन करने लगते हैं। वे रोल नंबर मांगते हैं या खुद चले आते हैं। एक तरफ चाय-नाश्ता होता है, दूसरी तरफ बच्चे को ताने मारने का दौर चलता रहता है। आजकल के कई बच्चे इसलिए भी रिश्तेदारों से चिढ़ते हैं, क्योंकि वे परीक्षा के नतीजे आने पर उन्हें सबके सामने लज्जित करते हैं। बच्चों के साथ ऐसा बर्ताव करना ठीक नहीं है। अक्सर ऐसी घटनाएं बाद में गहरी कड़वाहट में बदल जाती हैं।

**ट्वीटर टॉक**

आंध्र प्रदेश के मुख्यमंत्री श्री एन. चंद्रबाबू नायडू को जन्मदिन की हार्दिक बधाई। मैं भगवान से आपकी अच्छी सेहत, लंबी उम्र और पब्लिक सर्विस में लगातार सफलता की प्रार्थना करता हूँ। आपकी दूर की सोच वाले लीडरशिप में आंध्र प्रदेश विकास और खुशहाली की नई ऊँचाइयों को छुए।

**-भजनलाल शर्मा**

सेवयुलर प्रोग्रेसिव अलायंस सोशल जस्टिस, वेलफेयर और लोगों को ध्यान में रखकर चलने वाले शासन के अपने कमिटमेंट में एकजुट है, जिसने तमिलनाडु की तरकीबों और सबको साथ लेकर चलने वाले विकास को मजबूत किया है।

**-डीके शिवकुमार**

खेती हमारी खुशहाली की नींव है, और हमारे किसान भाई-बहन देश के अन्नदाता हैं। उनकी कड़ी मेहनत और लगन ही देश की तरकीब पक्की करती है खेती धन्य है, खेती पवित्र है, खेती ही जीवों के जीवन को चलाने वाली है।

**-अनुराग ठाकुर**

**प्रेरक प्रसंग**  
**रूप या गुण**

स प्रातः चंद्रगुप्त ने एक दिन अपने प्रतिभाशाली मंत्री चाणक्य से कहा- कितना अच्छा होता कि तुम अगर रूपवान भी होते। चाणक्य ने उत्तर दिया, महाराज रूप तो मृगतुषा है। आदमी की पहचान तो गुण और बुद्धि से ही होती है, रूप से नहीं। क्या कोई ऐसा उदाहरण है जहाँ गुण के सामने रूप फीका दिखे। चंद्रगुप्त ने पूछा। ऐसे तो कई उदाहरण हैं महाराज, चाणक्य ने कहा, पहले आप पानी पीकर मन को हल्का करें बाद में बात करेंगे। फिर उन्होंने दो पानी के गिलास बारी बारी से राजा की ओर हल्का दिये। महाराज पहले गिलास का पानी इस सोने के घड़े का था और दूसरे गिलास का पानी काली मिट्टी की उस मटकी का था। अब आप बताएँ, किस गिलास का पानी आपको मीठा और स्वादिष्ट लगा। सम्राट ने जवाब दिया- मटकी से भरे गिलास का पानी शीतल और स्वादिष्ट लगा एवं उससे तुम भी मिली। यहाँ उपस्थित महारानी ने मुस्कुराकर कहा, महाराज हमारे प्रधानमंत्री ने बुद्धिचायुर्वेद से प्रश्न का उत्तर दे दिया। भला यह सोने का खुबसूरत घड़ा किस काम का जिसका पानी बेरसवद लगाता है। दूसरी ओर काली मिट्टी से बनी यह मटकी, जो कुकर्म तो लगती है लेकिन उसमें गुण छिपे हैं। उसका शीतल सुर्यायु पानी पीकर मन तृप्त हो जाता है।

**सामयिक**  
**भारतीय जहाजों पर फायरिंग के मायने?**

**महेन्द्र तिवारी**

**हो** मुंज जलडमरूमध्य की भौगोलिक स्थिति इसे वैश्विक राजनीति के केंद्र में खड़ा करती है और 18 अप्रैल 2026 की घटना ने इस तथ्य को एक बार फिर निर्विवाद रूप से प्रमाणित कर दिया है। उस दिन की सुबह जब भारत के ध्वज वाले दो व्यापारिक पोतों पर ईरानी गनबोट्स द्वारा गोलाबारी की गई, तो यह केवल एक सैन्य कार्रवाई नहीं थी, बल्कि एक विशाल अंतरराष्ट्रीय कूटनीतिक संकट का संकेत था। इस घटना के पीछे के सत्य को समझने के लिए हमें उस समय की जटिल भू-राजनीतिक परिस्थितियों और समुद्री व्यापार के महत्व को गहराई से देखना होगा। होर्मुज जलडमरूमध्य एक ऐसा संकरा समुद्री मार्ग है जहाँ से विश्व की लगभग 20 प्रतिशत तेल और प्राकृतिक ईंधन की आपूर्ति होती है। भारत जैसे विकासशील राष्ट्र के लिए, जो अपनी ऊर्जा आवश्यकताओं के लिए 90 प्रतिशत तक आयात पर निर्भर है, इस मार्ग की सुरक्षा सीधे तौर पर राष्ट्रीय सुरक्षा से जुड़ी हुई है। 18 अप्रैल को जब भारतीय तेलवाहक पोत लगभग 20 लाख बैरल कच्चा तेल लेकर इस मार्ग से गुजर रहे थे, तब अचानक हुई फायरिंग ने वैश्विक बाजारों में हलचल मचा दी। यद्यपि इस हमले में किसी भी नाविक की जान नहीं गई और न ही पोत को कोई स्थायी क्षति पहुँची, परंतु इसके रणनीतिक परिणाम अत्यंत गंभीर थे। जहाजों के चालक दल ने जैसे ही आपातकालीन संकेत भेजे, स्थिति की गंभीरता को देखते हुए पोतों का मार्ग बदलना पड़ा और उन्हें सुरक्षित जलक्षेत्र की ओर वापस लौटना पड़ा। इस घटना का समय अत्यंत संवेदनशील था क्योंकि अप्रैल 2026 में ही अमेरिका ने ईरान के विरुद्ध कड़ा समुद्री प्रतिबंधों और नाकाबंदी लागू की थी। इस वैश्विक दबाव के प्रत्युत्तर में ईरान ने घोषणा की थी कि यदि उसके आर्थिक हितों को अवरोध किया गया, तो वह इस महत्वपूर्ण जलमार्ग को किसी के लिए भी सुरक्षित नहीं रहने देगा। इसी पृष्ठभूमि में भारतीय पोतों को लक्ष्य बनाना एक प्रकार का रणनीतिक संदेश था जो न केवल भारत बल्कि पूरी दुनिया के लिए एक चेतावनी के समान था।

इस घटना की जड़ें मार्च 2026 से चली आ रही अस्थिरता में भी निहित हैं। उस महीने के दौरान भी कई अंतरराष्ट्रीय जहाजों पर मानवरहित विमानों और प्रक्षेपास्त्रों से हमले हुए थे, जिसमें दुर्भाग्यवश कुछ भारतीय नाविकों को

अपने प्राण गंवाने पड़े थे। उन घटनाओं के बाद से ही समुद्री भीमा कंपनियों ने इस क्षेत्र को उच्च जोखिम वाला क्षेत्र घोषित कर दिया था, जिससे माल ड्रगलाई की लागत में भारी वृद्धि हुई थी। 18 अप्रैल की फायरिंग ने इस असुरक्षा को और अधिक गहरा कर दिया। भारतीय विदेश मंत्रालय ने इस पर अत्यंत तीव्र और स्पष्ट प्रतिक्रिया दी। नई दिल्ली में ईरान के राजदूत को तुरंत तलब किया गया और उन्हें भारत की गहरी घिंता से अवगत कराया गया। भारत के विदेश सचिव ने अपने आधिकारिक वक्तव्य में बिना किसी संकोच के यह स्पष्ट किया कि भारतीय नाविकों और व्यापारिक हितों की सुरक्षा पर कोई भी समझौता संभव नहीं है। भारत का यह कड़ा रुख इस बात का प्रमाण था कि अब वह वैश्विक स्तर पर अपने अधिकारों की रक्षा के लिए सैन्य और कूटनीतिक दोनों मोर्चों पर सक्रिय है। इस संकेत के दौरान भारतीय नौसेना ने अपनी तत्परता का प्रदर्शन करते हुए ऑपरेशन उर्जा सुरक्षा को और अधिक विस्तारित किया। इस अभियान के अंतर्गत भारतीय युद्धपोतों को व्यापारिक जहाजों की सुरक्षा के लिए तैनात किया गया ताकि वे बिना किसी भय के इस खतरनाक मार्ग को पार कर सकें। यह न केवल भारतीय जहाजों को सुरक्षा प्रदान करने की रणनीति थी, बल्कि विश्व समुदाय को यह दिखाया कि प्रयास भी था कि भारत अपनी समुद्री सीमाओं और व्यापारिक मार्गों की रक्षा करने में पूर्णतः सक्षम है।

ईरान के दृष्टिकोण का विश्लेषण करना यहाँ आवश्यक हो जाता है। ईरानी रिवोल्यूशनरी गार्ड कॉर्प्स, जो इस क्षेत्र में अत्यधिक सक्रिय हैं, ने इस मार्ग पर अपना कड़ा नियंत्रण स्थापित करने का प्रयास किया है। कुछ गोपनीय विवरणों से यह भी संकेत मिले कि ईरान के भीतर प्रशासनिक और

सैन्य नेतृत्व के मध्य इस विषय पर मतभेद थे कि इस जलमार्ग का उपयोग किस सीमा तक एक हथियार के रूप में किया जाना चाहिए। एक पक्ष जहाँ इसे कूटनीतिक सौदेबाजी का साधन मानता था, वहीं दूसरा पक्ष इसे पूर्णतः अवरुद्ध करने के पक्ष में था। इन आंतरिक विरोधाभासों ने स्थिति को और अधिक अनिश्चित बना दिया था। इस अनिश्चितता का प्रभाव वैश्विक अर्थव्यवस्था पर भी पड़ा। अप्रैल 2026 के उन दिनों में कच्चे तेल की कीमतों में अभूतपूर्व उछाल देखा गया, जिससे विश्व भर के शेयर बाजारों में अस्थिरता व्याप्त हो गई। भारत के लिए यह स्थिति दोहरी चुनौती थी: एक ओर उर्जा सुरक्षा सुनिश्चित करना और दूसरी ओर ईरान के साथ अपने पारंपरिक मित्रत्व संबंधों को बचाए रखना। भारत ने अपनी कूटनीति का परिचय देते हुए संतुलन बनाए रखा। उसने जहाँ फायरिंग की निंदा की, वहीं संवाद के द्वार भी खुले रखे। इसके परिणामस्वरूप ईरान ने भी बाद में नरम रुख अपनाते हुए भारत के साथ संबंधों की महत्ता को स्वीकार किया और वार्ता के माध्यम से समाधान निकालने पर सहमति व्यक्त की।

यह संपूर्ण घटनाक्रम इस सत्य को उजागर करता है कि भविष्य में समुद्री मार्ग ही शक्ति प्रदर्शन के मुख्य केंद्र होंगे। अब युद्ध केवल भूमि तक सीमित नहीं रह गए हैं, बल्कि आर्थिक नाकाबंदी और व्यापारिक मार्गों पर नियंत्रण आधुनिक युद्धनीति के प्रमुख अंग बन चुके हैं। 18 अप्रैल 2026 की उस घटना ने भारत को अपनी भविष्य की समुद्री रणनीति पर पुनर्विचार करने के लिए विवश किया है।

भारत अब वैकल्पिक उर्जा मार्गों और नवीकरणीय उर्जा स्रोतों पर अपना ध्यान केंद्रित कर रहा है ताकि किसी भी एक मार्ग की अस्थिरता देश की अर्थव्यवस्था को घुंघुं न बना सके। साथ ही, अंतरराष्ट्रीय मंचों पर समुद्री सुरक्षा के नियमों को कड़ाई से लागू करने के लिए भारत की आवाज अब पहले से कहीं अधिक बुलंद हुई है। यह फायरिंग केवल एक आकस्मिक घटना नहीं थी, बल्कि एक नए युग की आहट थी जिसमें समुद्री संप्रभुता ही राष्ट्रों की वास्तविक शक्ति का निर्धारण करेगी। निष्कर्षतः यह कहा जा सकता है कि होर्मुज जलडमरूमध्य का यह संकेत विश्व की प्रमुख शक्तियों के बीच चल रहे संघर्ष का एक छोटा सा अंश था, जिसने भारत को अपनी सुरक्षा तैयारियों और कूटनीतिक कौशल को परखने का एक गंभीर अवसर प्रदान किया। आने वाले वर्षों में इस क्षेत्र की स्थिरता ही यह तय करेगी कि वैश्विक व्यापार कितना सुरक्षित और निरबाध रह पाता है।

**नजरिया**  
**सड़कों को मौत नहीं, जीवन का रास्ता बनाएं**

**नूपेन्द्र अभिषेक 'नूप'**

सड़कों को जोड़ने के लिए बनाई जाती हैं, उसे समाप्त करने के लिए नहीं। लेकिन भारत में आज हालात कुछ और ही कहानी कहते हैं। खासकर राजमार्गों और एक्सप्रेसवे पर बढ़ती सड़क दुर्घटनाओं ने इन जीवनदायी रास्तों को मानो मौत के गलियारों में बदल दिया है। यह चिंताजनक स्थिति केवल चालकों की लापरवाही का परिणाम नहीं है, बल्कि यह हमारी अव्यवस्थित योजना, कमजोर कानून-प्रवर्तन और प्रशासनिक जवाबदेही की कमी का सम्मिलित दुष्परिणाम है। हाल ही में न्यायपालिका द्वारा जताई गई चिंता और दिए गए निर्देश इस संकेत की गंभीरता को स्पष्ट करते हैं, लेकिन जब तक व्यवस्था की गहराई में मौजूद खामियों को दूर नहीं किया जाएगा, तब तक ये प्रयास केवल अस्थायी राहत ही बनकर रह जाएंगे।

भारत में सड़क नेटवर्क का तेजी से विस्तार, विशेषकर राष्ट्रीय राजमार्गों और एक्सप्रेसवे का निर्माण, विकास और प्रगति का प्रतीक माना जाता है। बेहतर कनेक्टिविटी, कम यात्रा समय और व्यापारिक सुगमता ने अर्थव्यवस्था को गति दी है। लेकिन इस विकास की एक बड़ी कीमत भी चुकानी पड़ रही है। आंकड़े बताते हैं कि देश की कुल सड़कों में राष्ट्रीय राजमार्गों की हिस्सेदारी बहुत कम है, फिर भी सड़क दुर्घटनाओं के खतरे को और बढ़ा देती हैं। जब नियमों का पालन सख्ती से नहीं होता, तो लोग उन्हें हल्के में लेने लगते हैं और यही लापरवाही जानलेवा साबित होती है।

एक बड़ी समस्या है राजमार्गों के किनारे अवैध पाकिंग और अतिक्रमण। अक्सर ट्रक और बसें सड़क के किनारे या कई बार मुख्य मार्ग पर ही खड़ी कर दी जाती हैं, खासकर रात के समय। तेज रफ्तार से चल रहे वाहनों के लिए यह अचानक सामने आने वाली बाधा घातक साबित होती है। इसके अलावा, सड़क किनारे ढाबे, दुकानें और अस्थायी बाजार भी अतिक्रमण कर लेते हैं, जिससे पैदल लोगों की आवाजाही बंद जाती है और यातायात बाधित होता है। ये सभी स्थितियाँ मिलकर सड़कों को असुरक्षित और अनिश्चित बना देती हैं। इन्फ्रास्ट्रक्चर की कमियाँ भी दुर्घटनाओं को बढ़ाने में बड़ी भूमिका निभाती हैं। कई जगहों पर सड़कें ठीक तरह से डिजाइन नहीं की गई होतीं, संकेतक (साइन बोर्ड) पर्याप्त नहीं होते, रोशनी की कमी रहती है और जरूरी जगहों पर सुरक्षा बैरियर नहीं लगाए जाते। कई बार राजमार्ग घनी आबादी वाले क्षेत्रों से गुजरते हैं, लेकिन वहाँ पैदल पारपथ, सर्विस लेन या गति नियंत्रित करने के उपाय नहीं होते। इससे यह स्पष्ट होता है कि सड़क निर्माण में सुरक्षा को प्राथमिकता नहीं दी जाती, बल्कि केवल गति और विस्तार पर जोर दिया जाता है।

जवाबदेही की कमी भी इस समस्या को और गंभीर बनाती है। सड़क प्रबंधन में कई एजेंसियाँ शामिल होती हैं- राष्ट्रीय राजमार्ग प्राधिकरण, राज्य सरकारें, ट्रैफिक पुलिस और स्थानीय प्रशासन। लेकिन इनके बीच समन्वय की कमी के कारण काम सही ढंग से नहीं हो पाता। जब कोई दुर्घटना होती है, तो जिम्मेदारी तय करना मुश्किल हो जाता है और अक्सर कोई दोष कार्रवाई नहीं होती। इस बिखरी हुई व्यवस्था के कारण लापरवाही बनी रहती है और सुधार की गति धीमी पड़ जाती है। न्यायपालिका ने इस स्थिति को सुधारने के लिए कई निर्देश दिए हैं, जैसे अतिक्रमण हटाना, पाकिंग को नियंत्रित करना, आधुनिक निगरानी प्रणाली लगाना और विभिन्न एजेंसियों के बीच बेहतर तालमेल सुनिश्चित करना। ये कदम निश्चित रूप से जरूरी हैं, लेकिन इनकी फलदाता इस बात पर निर्भर करती है कि इन्हें कितनी गंभीरता से लागू किया जाता है। हमारे देश में अक्सर अल्पे नियम बनाए जाते हैं, लेकिन उनका पालन सही ढंग से नहीं हो पाता। इसलिए असली चुनौती नीतियों

बनाना नहीं, बल्कि उन्हें जमीन पर उतारना है। तकनीक भी सड़क सुरक्षा को बेहतर बनाने में महत्वपूर्ण भूमिका निभा सकती है। स्मार्ट ट्रैफिक सिस्टम, स्पीड कैमरा, नंबर प्लेट पहचान प्रणाली और रियल-टाइम मॉनिटरिंग जैसे उपाय नियमों के पालन को सुनिश्चित कर सकते हैं। डेटा के आधार पर दुर्घटना-प्रवण क्षेत्रों की पहचान कर वहाँ विशेष कदम उठाए जा सकते हैं। लेकिन तकनीक तभी प्रभावी होगी, जब उसके साथ मजबूत प्रशासनिक व्यवस्था और जवाबदेही भी जुड़ी हो। सड़क सुरक्षा में आम लोगों की भूमिका भी बेहद अहम है। अक्सर इसे केवल सरकार की जिम्मेदारी माना जाता है, लेकिन यह हर नागरिक का कर्तव्य भी है। वाहन चलाते समय सीट बेल्ट लगाना, मोबाइल फोन का उपयोग न करना, लेन का पालन करना और गति सीमा का सम्मान करना जैसे छोटे-छोटे कदम भी कई जिंदगियाँ बचा सकते हैं। जागरूकता अभियान और सख्त दंड व्यवस्था लोगों में जिम्मेदारी की भावना विकसित कर सकते हैं।

हालांकि यह भी सच है कि केवल व्यक्तिगत सावधानी से समस्या का समाधान नहीं हो सकता। यदि सड़कें ही खराब हों, संकेतक न हों या अचानक अवरोध सामने आ जाए, तो सावधान चालक भी दुर्घटना का शिकार हो सकता है। इसलिए सड़क सुरक्षा को एक साझा जिम्मेदारी के रूप में देखा होगा, जिसमें सरकार और नागरिक दोनों की भूमिका समान रूप से महत्वपूर्ण हो। एक ओर महत्वपूर्ण पहलू है आपातकालीन सेवाओं की व्यवस्था।

कई मामलों में समय पर इलाज मिलने से जान बचाई जा सकती है, लेकिन अक्सर एंबुलेंस देर से पहुंचती है या आसपास उचित चिकित्सा सुविधा उपलब्ध नहीं होती। यदि राजमार्गों के किनारे आधुनिक ट्रॉमा सेंटर और बेहतर एंबुलेंस नेटवर्क विकसित किए जाएं, तो मृत्यु दर को काफी हद तक कम किया जा सकता है।

सड़क दुर्घटनाओं की आर्थिक और सामाजिक कीमत भी बहुत बड़ी होती है। एक दुर्घटना केवल एक व्यक्ति की जान नहीं लेती, बल्कि पूरे परिवार को संकट में डाल देती है। कई बार परिवार का कमाने वाला सदस्य खो जाता है, जिससे आर्थिक और मानसिक दोनों तरह का नुकसान होता है। इस दृष्टि से सड़क सुरक्षा केवल एक तकनीकी मुद्दा नहीं, बल्कि एक मानवीय समस्या है, जिस पर तुरंत ध्यान देने की आवश्यकता है।

## दक्षिण भारत राष्ट्रमत

## 200 करोड़ मनी लॉन्ड्रिंग केस

## जैकलीन फर्नांडिस की अप्रुवर बनने की अर्जी पर सुनवाई टली, अब 8 मई को होगा फैसला

नई दिल्ली/एजेन्सी

200 करोड़ रुपए के मनी लॉन्ड्रिंग मामले में एक बार फिर नया मोड़ सामने आया है। दरअसल, बॉलीवुड अभिनेत्री जैकलीन फर्नांडिस की ओर से सरकारी गवाह (अप्रुवर) बनने के लिए दाखिल अर्जी पर पटियाला हाउस कोर्ट में सुनवाई टल गई है। अब इस मामले में अगली सुनवाई 8 मई को होगी। जानकारी के मुताबिक, प्रवर्तन निदेशालय (ईडी) ने कोर्ट से जवाब दाखिल करने के लिए और समय मांगा है, साथ ही एजेन्सी ने जैकलीन की इस अर्जी का विरोध भी किया है। सुनवाई के दौरान ईडी ने अदालत के सामने कहा कि जैकलीन की ओर से दायर की गई अर्जी आधारहीन है। साथ ही कोर्ट से अतिरिक्त समय की मांग की, जिसे अदालत ने स्वीकार किया। इससे पहले पिछली सुनवाई में कोर्ट ने जैकलीन की अर्जी पर ईडी को नोटिस जारी कर जवाब मांगा था। यह मामला कथित तग सुकेश चंद्रशेखर से जुड़ा हुआ है, जिस पर 200 करोड़ रुपए की ठगी और मनी लॉन्ड्रिंग के गंभीर आरोप हैं। इस हाई-प्रोफाइल केस में जैकलीन



फर्नांडिस का नाम तब सामने आया था, जब जांच एजेन्सी ने दावा किया कि सुकेश ने ठगी के पैसों से उन्हें कई महंगे गिफ्ट्स दिए थे। इसी आधार पर ईडी ने उन्हें इस मामले में आरोपी बनाया था। जैकलीन ने हाल ही में कोर्ट में अर्जी दाखिल कर यह इच्छा जताई थी कि वह इस मामले में सरकारी गवाह बनना चाहती हैं और जांच एजेन्सियों के साथ पूरा सहयोग करने के लिए तैयार हैं। लेकिन ईडी ने उनके इस कदम पर

सवाल उठाते हुए कहा है कि फिलहाल उनकी अर्जी को स्वीकार करने का कोई ठोस आधार नहीं दिखता। मामले की शुरुआत 2021 में हुई थी, जब दिल्ली पुलिस की आर्थिक अपराध शाखा ने सुकेश चंद्रशेखर के खिलाफ मामला दर्ज किया था। आरोप था कि उसने रैनबैक्स की पूर्व प्रमोटर्स के परिवार से करीब 200 करोड़ रुपए की ठगी की। बाद में इस मामले की जांच ईडी ने अपने हाथ में ली और मनी लॉन्ड्रिंग के एंगल से जांच शुरू की।

जांच के दौरान सामने आया कि सुकेश ने कथित तौर पर इस पैसे का इस्तेमाल कई लोगों को महंगे तोहफे देने में किया, जिनमें जैकलीन फर्नांडिस का नाम भी शामिल था। रिपोर्टर के मुताबिक, उन्हें लक्जरी बैग, डायमंड ज्वेलरी, महंगी घड़ियां और अन्य कीमती सामान दिए गए थे, जिसके चलते ईडी ने उन्हें भी इस केस में आरोपी के तौर पर शामिल किया। वहीं, जैकलीन का कहना है कि उन्हें सुकेश की असलियत के बारे में कोई जानकारी नहीं थी। उनका दावा है कि सुकेश ने खुद को एक बड़े बिजनेसमैन के रूप में पेश किया और उन्हें गुमराह किया।

प्रचार



पश्चिम बंगाल विधानसभा चुनाव से पहले उत्तर प्रदेश के मुख्यमंत्री योगी आदित्यनाथ के चुनाव प्रचार करते हुए।

## हम अब विश्वगुरु नहीं हैं; संस्कृत को बढ़ावा देने की आवश्यकता : जोशी

नई दिल्ली/भाषा। भाजपा के वरिष्ठ नेता मुरली मनोहर जोशी ने संस्कृत के व्यापक प्रचार-प्रसार और 'क्रॉम कंप्यूटिंग' में भी इसके उपयोग की वकालत करते हुए सोमवार को कहा कि भारत अब विश्वगुरु नहीं है और इस शब्द का प्रयोग नहीं किया जाना चाहिए।

जोशी ने यहां एक कार्यक्रम के दौरान संवाददाताओं से बात करते हुए संस्कृत को भारत की राजभाषा बनाने की भी जोरदार वकालत की और कहा कि भीम राव अंबेडकर सहित कई लोगों ने अतीत में इसके लिए प्रयास किए थे, लेकिन प्रस्तावों को मंजूरी नहीं मिली। वह राष्ट्रीय स्वयंसेवक संघ (आरएसएस) से संबद्ध संस्कृत भारती के केंद्रीय कार्यालय के उदघाटन के अवसर पर संवाददाताओं से बात कर रहे थे। भारत के विश्वगुरु के रूप में उभरने और कृत्रिम बुद्धिमत्ता के रूप में भी अपनी पहचान बनाने के दौरान संस्कृत के संवर्धन में देश की भूमिका के बारे में पूछे जाने पर, पूर्व केंद्रीय मंत्री

ने कहा, यह धारणा कि हम विश्वगुरु हैं... मेरा व्यक्तिगत रूप से मानना है कि वर्तमान में हमें इस शब्द का प्रयोग करने से परहेज करना चाहिए। हम वर्तमान में विश्वगुरु नहीं हैं। हमें विश्वगुरु बनने की आकांक्षा रखनी चाहिए।

भाजपा के वरिष्ठ नेता ने कहा, सचमुच, एक समय हम विश्वगुरु थे। लेकिन आज वास्तविकता यह है कि हम वर्तमान में (विश्वगुरु) नहीं हैं। जोशी ने कहा कि इस दृष्टिकोण से, संस्कृत आज बहुत महत्वपूर्ण है। उन्होंने संस्कृत भाषा को और अधिक बढ़ावा देने और 'क्रॉम कंप्यूटिंग' सहित आधुनिक वैज्ञानिक कार्यों में इसके उपयोग की वकालत करते हुए यह बात कही। उन्होंने कहा, संस्कृत केवल भारत की ही नहीं, बल्कि विश्व की विरासत है। यह सबसे प्राचीन भाषा है। यह ज्ञान और विज्ञान की भाषा है। यह आध्यात्मिकता की भाषा है। यह प्रौद्योगिकी की भाषा भी है। संस्कृत भारत का प्राण है।

भाजपा के वरिष्ठ नेता ने

कहा, यहां तक कि नासा के विशेषज्ञों ने भी बार-बार इस बात की पुष्टि की है कि वास्तव में संस्कृत ही कंप्यूटिंग के लिए सबसे महत्वपूर्ण भाषा है। जिसे वर्तमान में क्रॉम कंप्यूटिंग कहा जाता है, उसमें संस्कृत का विशेष महत्व होगा। उन्होंने कहा, मेरा मानना है कि यदि हम संस्कृत को जल्द से जल्द कंप्यूटिंग की भाषा बना दें तो यह भारत की ओर से एक अभूतपूर्व योगदान होगा।

संस्कृत को भारत की राजभाषा बनाने का समर्थन करते हुए जोशी ने कहा कि जब अधिकांश कार्य इस प्राचीन भाषा में किया जाएगा, तो यह देश के लिए एक बड़ी उपलब्धि होगी। उन्होंने कहा, संविधान के निर्माण के समय, डॉ. अंबेडकर ने भी संस्कृत को भारत की राजभाषा बनाने का प्रयास किया था। कई व्यक्तियों ने इस संबंध में प्रस्ताव रखे थे। हालांकि, ये प्रस्ताव पारित नहीं हो सके। उन्होंने कहा, मेरा यह कहना है कि उस समय भी बहुत से लोग चाहते थे कि संस्कृत भारत की राजभाषा हो।



## मनीषा कोइराला का कला के प्रति प्रेम, दिखाई नेपाल संस्कृति की अद्भुत झलक

मुंबई/एजेन्सी

'दिल से', 'मन', और 'गुम' समेत कई फिल्मों में शानदार अभिनय करने वाली मनीषा कोइराला आज भी पर्दे पर सक्रिय हैं। अभिनेत्री को आखिरी बार संजय लीला भंसाली की पीरियड ड्रामा 'हीरामंडी: द डायमंड बाजार' में देखा गया था। अभिनेत्री कला से जुड़े अपने अनुभव को कई बार जाहिर कर चुकी हैं। अब उन्होंने हाल ही में नेपाल के म्यूजियम का दौरा किया, जहां उन्होंने नेपाल की संस्कृति और कला से रुबरु कराया। मनीषा कोइराला ने अपने इंस्टाग्राम पर एक पोस्ट शेयर किया है, जिसमें वह अपने दोस्तों के साथ समय बिता रही हैं।

अभिनेत्री का मानना है कि उनके लिए उनके दोस्त ही सबसे बड़ी कुंजी हैं। हालांकि इसके अलावा, अभिनेत्री ने नेपाल म्यूजियम की फोटोज शेयर की हैं, जिसमें बौद्ध और हिंदू धर्म एक साथ देखने को मिल रहा है। फोटो में एक तरफ भगवान शिव के नटराज अवतार की पेंटिंग तो दूसरी तरफ बौद्ध संस्कृति को दिखाती तस्वीरें हैं। एक पेंटिंग में अलग-अलग भाषाओं में कई मंत्र लिखे हैं, जबकि कुछ पेंटिंग

मां काली के रौद्र रूप को दिखाती हैं। उन्होंने प्यारी और कला को दशती फोटोज को शेयर कर लिखा, मुझे कुछ अद्भुत कलाकारों और मेरे दोस्तों का काम नेपाली कला संग्रहालय में देखने का मौका मिला। थंका और पोथा, समृद्ध नेपाली कला परंपराओं के प्रति मेरा प्रेम समय के साथ गहरा होता जा रहा है। हर कलाकृति में ऐसी भक्ति, इतिहास और आत्मा समाई हुई है। इसे देखना और इसके बारे में सीखना सचमुच एक विशेष अनुभव है।

अभिनेत्री ने बताया कि हर कलाकृति को इतने प्यार से तैयार किया गया कि बिल्कुल जीवंत लगती हैं। हर प्रतिमा से कुछ न कुछ सीखने को मिल रहा है। मनीषा ने इस बात का खुलासा किया कि उनकी भाभी भी काफी सालों से नेपाल में रहकर आर्ट एकेडमी चला रही हैं।

उन्होंने कहा कि, 'किसी भी विदेशी महिला के लिए इस तरह की संस्था को बिल्कुल शुरुआत से शुरू करना आसान नहीं होता। आज उनकी लगन और मेहनत की बदौलत ही इस संस्था ने एक मजबूत और सम्मानित नाम कमाया है।'

## 'ब्लैक होल' की प्लाज्मा किरणों को अपने साथ 'नचाती' है साथी तारे की हवा

पर्थ। ब्रह्मांड के सबसे ज्यादा गुरुत्वाकर्षण वाले क्षेत्र 'ब्लैक होल' लगभग प्रकाश की गति से पदार्थ को बाहर की ओर प्रक्षेपित कर सकते हैं, जो शक्तिशाली प्लाज्मा किरणों के रूप में होते हैं जिन्हें जेट कहा जाता है। माना जाता है कि ये जेट ब्रह्मांड की सबसे ऊर्जावान घटनाओं में से एक हैं। आज 'नेचर एस्ट्रोनॉमी' में प्रकाशित हमारा नया शोध इस धारणा को चुनौती देता है। हमने पाया कि किसी तारे से आने वाली हवा जैसी साधारण चीज भी इन ताकतवर जेट्स के व्यवहार को प्रभावित कर सकती है और कभी-कभी उनके बराबर ताकत दिखा सकती है।

सिमस एक्स-1 प्रणाली एक ब्लैक होल और एक विशाल तारे के

बीच का एक ब्रह्मांड नृत्य है। यह अब तक खोजा गया पहला 'ब्लैक होल' है। इसका द्रव्यमान हमारे सूर्य के द्रव्यमान का लगभग 21 गुना है, जो लगभग 100 किलोमीटर के क्षेत्र में संकुचित है। यह एक द्विआधारी प्रणाली में है जिसमें एक बहुत बड़ा सहायक तारा है जिसका द्रव्यमान सूर्य के द्रव्यमान का लगभग 40 गुना है। ब्लैक होल और तारा अपनी कक्षा में एक दूसरे के चारों ओर हर 5.6 दिन में एक बार चक्कर लगाते हैं। लगभग 20,000 वर्षों से 'ब्लैक होल' इस तारे से पदार्थ ग्रहण कर रहा है। यह तारे की शक्तिशाली पवन को अपने तीव्र गुरुत्वाकर्षण बल का उपयोग करके ग्रहण करता है। इस पदार्थ का कुछ हिस्सा ब्लैक होल में समा जाता है, और

एकतरफा यात्रा में उस बिंदु (इवेंट होराइजन) को पार कर जाता है जहां से वापसी संभव नहीं है। मंस के साथ खींचे गए घूमते हुए चुंबकीय क्षेत्र इन जेट को उत्पन्न करते हैं, जो लगभग प्रकाश की गति से चलते हैं। इवेंट होराइजन वह कल्पनिक सीमा है जो ब्लैक होल के चारों ओर होती है। इसके अंदर गुरुत्वाकर्षण इतना ज्यादा होता है कि कुछ भी, यहां तक कि प्रकाश भी, बाहर नहीं निकल सकता। ये जेट ब्लैक होल के निकट से ऊर्जा को एक हजार अरब गुना अधिक दूरी तक, यानी 16 प्रकाश वर्ष दूर तक ले जाते हैं। पिछले 20,000 वर्षों में इनकी क्रिया ने आसपास के अंतरतारकीय अंतरिक्ष में कम गैस के एक विशाल बुलबुले को और फुला दिया है।

## एक घटना की वजह से कैरियर के पीक पर ममता कुलकर्णी ने छोड़ा था बॉलीवुड

मुंबई/एजेन्सी

शाहरुख खान, सलमान खान और आमिर खान जैसे बड़े स्टार्स के साथ काम कर सुपरहिट फिल्मों में देवानी ममता कुलकर्णी अध्यात्म की राह पर हैं। उन्होंने अपने करियर की पीक पर फिल्मों से दूरी बना ली थी। किसी को नहीं पता था कि 'तिरंगा', 'आशिक आवारा', 'करन-अर्जुन' और 'क्रांतिवीर' जैसी सुपरहिट फिल्मों में देवानी ममता एक इन्टरनेट में बॉलीवुड छोड़ देंगी, लेकिन ममता ने अपनी मां की वजह से हिंदी सिनेमा से दूरी बना ली थी। 20 अप्रैल को मराठी परिवार में जन्मी ममता कुलकर्णी को हिंदी और अंग्रेजी दोनों ही अच्छे तरीके से नहीं आती थी, लेकिन फिर भी उन्होंने 90 के दशक की सुपरहिट फिल्मों में काम किया। हिंदी सिनेमा से पहले अभिनेत्री ने तमिल सिनेमा में अपने करियर को चमकाने की कोशिश की और पहली फिल्म उन्हें 1991 में 'ननबरगल' मिली, जिसके बाद साल 1992 में तेलुगु रोमांस ड्रामा 'प्रेमा शिखराम' में काम किया।



अर्वांड से नवाजा गया और सुपरहिट का सिलसिला चलता रहा। हालांकि, साल 2000 के आते-आते उन्होंने अध्यात्म को अपनी नई मंजिल चुना। एक समय ऐसा आया, जब दुबई के रहने वाले अंडरवर्ल्ड ड्रग माफिया विक्री गोरवामी के साथ उनके रिश्ते की वजह से बी-टाउन में अभिनेत्री के लिए काम करना मुश्किल हो गया। निर्देशक उनके साथ फिल्म करने से कतराने लगे और फिर साल 2002 आते-आते उन्होंने बॉलीवुड को अलविदा कह दिया। उन्होंने खुद एक इंटरव्यू में कहा था कि फिल्म इंडस्ट्री छोड़ने से पहले 30-40 फिल्मों ऑफर हुई थी, लेकिन मेरा मन समझ चुका था कि यह सब भ्रम है। मैंने नौ दिन मां की आराधना की। वहीं, मेरी मां का भी निधन हो गया। उनके जाने के बाद मेरे अंदर कोई इच्छा नहीं बची थी और मुझे हिंदी सिनेमा में काम नहीं करना था। जिस सिनेमा ने मुझे सब कुछ दिया, उसे छोड़कर मैं 23 साल इन सभी चीजों से दूर रही और मुझे फिल्मों में वापसी का कोई शौक नहीं है।

स्वागत



केदारनाथ मंदिर में सुरक्षा सुनिश्चित करने के लिए आतंकवाद निरोधी दस्ते के जवान तैनात किए गए। चार धाम यात्रा से पहले उत्तराखंड के रुद्रप्रयाग जिले में सोमवार तीर्थयात्रियों का स्वागत भी किया गया।

## बबीता : कम फिल्मों से छोड़ा बड़ा असर, हर तरह के किरदार से बनाई अलग पहचान



मुंबई/एजेन्सी

हिंदी सिनेमा के सुनहरे दौर की अभिनेत्री बबीता का नाम उन कलाकारों में लिया जाता है, जिन्होंने कम समय में भी अपनी मजबूत पहचान बनाई। उन्होंने खुद को कभी एक जैसे किरदारों तक सीमित नहीं रखा। रोमांस हो, पारिवारिक कहानी

हो या कॉमेडी किरदार, बबीता हर तरह के रोल में नजर आईं। यही वजह है कि उनका छोटा सा करियर भी काफी यादगार बन गया। बबीता का जन्म 20 अप्रैल 1947 को कराची में हुआ था। उनके पिता हरि शिवदासानी फिल्म इंडस्ट्री से जुड़े थे, इसलिए उन्हें बचपन से ही अभिनय का माहौल मिला। उन्होंने बहुत कम उम्र में ही फिल्मों की दुनिया में कदम रख दिया। साल 1966 में आई फिल्म 'दस लाख' से उन्होंने अपने करियर की शुरुआत की। इस फिल्म में उनका किरदार रीता एक साधारण, लेकिन भावनात्मक लड़की का था, जिसने दर्शकों का ध्यान खींचा। इसके बाद, बबीता को पहचान फिल्म 'राज' से मिली, जिसमें उनके साथ राजेश खन्ना थे। इस फिल्म में उन्होंने एक रहस्यमयी

किरदार निभाया। भले ही फिल्म बड़ी हिट नहीं रही, लेकिन बबीता की एक्टिंग को सराहा गया और उन्हें इंडस्ट्री में आगे काम मिलने लगा।

उनके करियर का एक बड़ा मोड़ फिल्म 'फर्ज' से आया, जिसमें उन्होंने एक रोमांटिक लड़की का रोल निभाया। यह फिल्म सुपरहिट साबित हुई और बबीता को स्टार बना दिया। इसके बाद उन्होंने 'हसीना मान जाएगी' में एक मजदार किरदार में नजर आईं और अपनी कॉमिक टाईमिंग भी साबित की। वहीं, 'किस्मत' में उनका किरदार ज्यादा गंभीर था। साल 1969 में आई फिल्म 'एक श्रीमान एक श्रीमती' में उन्होंने एक मॉडर्न और आत्मविश्वासी लड़की का किरदार निभाया, जो उस दौर के हिसाब से काफी नया और

अलग था। इसी तरह, 'तुमसे अच्छा कौन है' और 'अनजाना' जैसी फिल्मों में उन्होंने पारिवारिक और रोमांटिक किरदारों को खूबसूरती से निभाया। उनकी जिंदगी का अहम पड़ाव साल 1971 में आया, जब उन्होंने रणधीर कपूर के साथ फिल्म 'कल आज और कल' में काम किया। इस फिल्म में उन्होंने एक मॉडर्न युवती का किरदार निभाया। इसी फिल्म के दौरान दोनों के बीच प्यार हुआ और बाद में उन्होंने शादी कर ली। शादी के बाद बबीता ने फिल्मों से दूरी बना ली। कपूर परिवार की परंपरा के कारण उन्होंने अपने करियर को छोड़ दिया और परिवार को प्राथमिकता दी। उन्होंने अपनी बेटीयों करिश्मा कपूर और करीना कपूर खान की परवरिश पर पूरा ध्यान दिया और उन्हें सफल अभिनेत्री बनने में मदद की।

प्रचार



सूरी विधानसभा सीट से सीपीआई एम उम्मीदवार मोतीउर रहमान सोमवार को वीरभूम जिले में पश्चिम बंगाल विधानसभा चुनाव के लिए प्रचार करते हुए।



## आचार्य पार्वचंद्रजी के सांनिध्य में 380 वर्षीतप तपस्वियों ने किया पारणा

श्रेयांस पारणा समिति, बेंगलूरु ने किया 'पारणा महोत्सव' का आयोजन / त्रिपुरवासिनी सभागार में तपस्वियों के अनुमोदनार्थ उमड़ा जनसैलाब

दक्षिण भारत राष्ट्रमत  
dakshinbharat.com

बेंगलूरु शहर के श्रेयांस पारणा समिति द्वारा आचार्यश्री पार्वचंद्रजी, डॉ. पदमचंद्रमुनिजी, जैन समणी प्रमुखा डॉ. श्रीनिधिजी आदि के सांनिध्य में अक्षय तृतीया के अवसर पर सोमवार को पैलेस ग्राउंड के त्रिपुरवासिनी सभागार में 380 वर्षीतप आराधकों का पारणा महोत्सव भव्यता से संपन्न हुआ। आचार्य पार्वचंद्रजी द्वारा जय जांप में श्रद्धालुओं का श्रद्धा भाव देखते ही बन रहा था। डॉ. पदमचंद्रमुनिजी ने प्रथम तीर्थंकर भगवान ऋषभदेव की सुदीर्घ तपस्या के प्रति श्रद्धा एवं अनुकरण के रूप में की जाने वाली वर्षीतप आराधना का महत्त्व बताते हुए इस तपाराधना को जिनशासन का गौरव एवं वर्षीतप आराधकों को संघ की शान बताया। वर्षीतप आराधक इस सुदीर्घ तपाराधना से कर्मों को क्षय करने के साथ ही जिनशासन का भी गौरव बढ़ा रहे हैं। जयधुरंधरमुनिजी ने अक्षय तृतीया के

महत्त्व पर प्रकाश डालते हुए कहा कि प्रथम तीर्थंकर आदिनाथ भगवान द्वारा किए गए वर्षीतप की साधना के प्रति अहोभाव रखते हुए इसे अक्षुण्ण बनाने वाले वर्षीतप के आराधक तपस्वियों ने जिनशासन की धर्म ध्वजा लहराई है। जयधुरंधरमुनिजी ने कहा कि तप आत्मा को इन्द्रिय विजेता बनाता है। आत्मा की शक्ति जागृत करने के लिए और पाँचों इंद्रियों को वश में करने के लिए रसनैन्द्रिय पर विजय सर्वप्रथम आवश्यक है।

इस अवसर पर जय आचार्यपद प्रदान दिवस एवं आचार्य लाल स्मृति दिवस के अवसर पर आचार्य जयमलजी एवं आचार्य लालचंदजी के भी गुणों पर प्रकाश डाला गया। जैन समणी निदेशिका डॉ. सुयशनिधिजी ने आदिनाथ भगवान के दीक्षा उपरांत 400 दिनों के पश्चात श्रेयांस राजकुमार द्वारा प्रथम पारणा का रोचक वर्णन किया। इस अवसर पर मुमुक्षु संजय मुंगलिया ने संसार की असारता का वर्णन करते हुए 29 अप्रैल को आचार्यश्री के सांनिध्य में होने वाले उनके दीक्षा महोत्सव में आने का सकल संघ को आमंत्रण दिया। समिति के चेयरमैन रमेशचंद्र सियाल ने स्वागत



भाषण देते हुए कहा कि लगभग 380 वर्षीतप आराधकों एवं महोत्सव में सम्मिलित होने वाले 7000 से अधिक श्रद्धालुओं ने समागम कर समिति का गौरव बढ़ाया है। जेके महावीरचंद चोरडिया ने आचार्य पार्वचंद्रजी एवं साधु साध्वी समणीयुंठ के साथ ही कार्यक्रम के संपूर्ण लाभार्थी, समस्त कार्यकर्ताओं, महोत्सव आयोजन में सहचर्यमैन मीठालाल लोढ़ा, राजेन्द्रकुमार नाहर के प्रति आभार

व्यक्त किया। आचार्यश्री द्वारा अनेक वर्षों से वर्षीतप आराधक जय धुरंधरमुनिजी, नौ वर्षीतप आराधिका समणी प्रमुखा डॉ. श्रीनिधिजी ने दसवें वर्षीतप, समणी डॉ. सुगमनिधिजी ने तीसरे वर्षीतप एवं अनेक वर्षीतप आराधकों ने आगामी वर्षीतप आराधना हेतु प्रत्याख्यान ग्रहण किए। समारोह स्थल पर एक बार में एक साथ एक हजार से अधिक श्रद्धालुओं को

बैठकर भोजन कराने की सुंदर व्यवस्था की सभी ने सराहना की। कार्यक्रम स्थल पर तपस्वियों के साथ परिवारजन के बैठने की सुव्यवस्था थी।

इस अवसर पर समिति के सहचर्यमैन मीठालाल लोढ़ा एवं समिति सदस्य रेवंतमल नाहर, पदमचंद्र रातड़िया, महावीरचंद श्रीश्रीमाल, महेंद्र चोरडिया, कोमलचंद धोका, रोशनलाल नाहर, रमेशकुमार गुगलिया, उत्तमचंद कोठारी, महेंद्रकुमार मेहता, भंवरिलाल चोरडिया, प्रकाशचंद टोडरवाल, पत्रालाल कोठारी, गुलाबचंद पगारिया, किशोरकुमार कर्नावट, महावीरचंद लुंकाड़ के साथ ही कार्यकर्ताओं की विशेष सराहनीय सेवाएँ रही। जेपीपी अहिंसा रिसर्च फाउंडेशन को तपस्वियों के एकांतर पारणा हेतु निःशुल्क स्थल उपलब्ध कराने के लिए समिति की ओर से धन्यवाद दिया गया। प्रातः 8.30 बजे तपस्वियों की शोभायात्रा निकाली गई। कार्यक्रम का संचालन मनोहरलाल डूंगरवाल ने किया।

भरत चक्रवर्ती गौतम प्रसादी के लाभार्थी 'साधर्मिक बंधु' के निष्काम सर्वोपरि सहयोग

हेतु विशेष आभार व्यक्त किया गया। शोभायात्रा के पूर्व इक्षुरस के संपूर्ण लाभार्थी सज्जनदेवी विजयकुमार भागचंद श्रीश्रीमाल ने इक्षुरस काउंटर का उद्घाटन किया।

पारणा स्थल पर बनाई गई अत्याकर्षक विभिन्न नगरियों का लाभार्थियों ने उद्घाटन किया जिनमें कुंडलपुर नगरी का उद्घाटन उत्तमचंद पदमराज रातड़िया परिवार, अयोध्यानगरी का उद्घाटन शांतिलाल लादुलाल पिपलिया परिवार सुरेशकुमार मेहता, राजगृह नगरी का उद्घाटन मीठालाल ज्ञानेंद्रकुमार कमलेश मकपा परिवार, पावापुरी नगरी का उद्घाटन कांतिलाल रमेशचंद्र प्रवीण सियाल परिवार, वाराणसी नगरी का उद्घाटन सुजानमल किशोर कुमार दीपक कुमार कर्णावट परिवार, चंपापुरी नगरी का उद्घाटन श्रेयांस पारणा समिति हुब्ली एवं द्वारिका नगरी का उद्घाटन श्रेयांस पारणा समिति मैसूरु ने किया। श्रेयांस पारणा समिति बेंगलूरु, हुब्ली, मैसूरु एवं आदि श्रेयांस स्थानकावसी पारणा समिति त्यागराजनगर बेंगलूरु के कार्यकर्ताओं ने पारणा महोत्सव में अपनी सेवाएँ प्रदान की।



## अग्रवाल समाज ने पेयजल सुविधा के लिए बाँटे 8 वाटर फिल्टर

बेंगलूरु/दक्षिण भारत। शहर के अग्रवाल समाज कर्नाटक ने सोमवार को सुबह जयनगर स्थित महाराजा अग्रसेन भवन में पेयजल सुविधा के लिए कूलर वाटर फिल्टर बाँटे। इस अवसर पर अग्रवाल समाज के अध्यक्ष सुभाष बंसल, सचिव सतीश गोयल, उपाध्यक्ष

संजय जालान, कोषाध्यक्ष अंकित मोदी, युवा संघ के अध्यक्ष रोहित केडिया की उपस्थिति में 2 वाटर फिल्टर एक विद्यालय के लिए एकल युवा के अध्यक्ष प्रितेश बुरड, विकास एवं रचना जालमिया को सुपुर्द किए एवं 6 वाटर फिल्टर वाणी विलास गवर्नमेंट अस्पताल में

रोगियों को शुद्ध जल उपलब्ध कराने के लिए दिए गए। इस अवसर पर समाज के जयप्रकाश गुप्ता, सुरेश कुमार मोदी, अशोक हिंसारिया, सुरेन्द्रलाल गोयल, विक्रम अग्रवाल, राजेन्द्र प्रसाद गोयल, सुभाष गोयल, सहित कई लोग उपस्थित थे।

## संतों की सेवा करना व उनकी देखभाल करना हो हमारा प्रथम कर्तव्य : विदेहमुनि

दक्षिण भारत राष्ट्रमत  
dakshinbharat.com

बेंगलूरु शहर के शूले स्थित महावीर जैन भवन में विराजित आचार्यश्री रामलालजी के आज्ञानुवर्ती शिष्यश्री विदेह मुनि जी ने अक्षय तृतीया के मौके पर सोमवार को अपने प्रवचन में कहा कि अक्षय तृतीया का जैन धर्म में बहुत बड़ा महत्त्व है, लेकिन आजकल इसका संकुचित अर्थ कर दिया गया है। जैन धर्म के प्रथम तीर्थंकर श्री ऋषभदेव के 13 माह के उपवास का पारणा राजा श्रेयांस कुमार के हाथों इक्षुरस से हुआ था, इसी परंपरा को कायम रखते हुए बहुत से श्रावक श्राविकाएँ, दो साल तक एकांतर तप करते हैं। अक्षय तृतीया पर तपस्वी अपने तप का इक्षुरस से पापणा करते हैं। कुछ अज्ञानी श्रावक श्राविकाएँ, अपने

तपस्वी परिवारजन और रिश्तेदारों को इक्षुरस से पारणा कराते हुए समझते हैं कि उनका कल्याण हो गया। वास्तव में साधु साध्वियों को निर्दोष आहार-पानी प्रदान करना मुख्य उद्देश्य होना चाहिए। इससे पहले मुनिश्री उत्तमजयजी ने मनुष्य भव के महत्ता पर प्रकाश डाला। इक्षुरस संस्कार महिला मंडल की मंत्री चंचलबाई चोपड़ा ने बताया कि विगत कई वर्षों से श्री विदेह मुनि जी की तेले की तपस्या गतिमान है। इस मौके पर शूले संघ के अनेक पदाधिकारियों व अन्य गणमान्य व्यक्ति उपस्थित थे। सभा का संचालन करते हुए शूले संघ के पूर्व मंत्री मनोहरलाल बंब ने कहा कि शूले की मुमुक्षु कविताबाई चोरडिया के परिजनों ने उन्हें दीक्षा का आज्ञा पत्र प्रदान किया। ज्ञातव्य है कि मुमुक्षु कविता चोरडिया की दीक्षा जेनाचार्यश्री हीरामुनिजी के सांनिध्य में सम्पन्न होगी।

## जो व्यक्ति और समाज को सही दिशा दे, वही सच्चा ज्ञान : ब्रह्मर्षि भानुप्रताप

बेंगलूरु/दक्षिण भारत। शहर के थिकपेट स्थित राघवेंद्र मठ भवन में आखिरी दिन के प्रवचन में सोमवार को व्याख्यान के बालाजी मठ मंदिर धार्मिक एवं पुण्यार्थ लोक न्यास के अध्यक्ष ब्रह्मर्षि भानुप्रताप दुवे ने अपने प्रवचन में कहा कि असली ज्ञान का मतलब केवल किताबों की जानकारी नहीं बल्कि ऐसा ज्ञान जो व्यक्ति और समाज दोनों के जीवन को सही दिशा दे, समस्याओं का समाधान करे और मानवता को बढ़ाए। असली ज्ञान वह पूंजी है जो सत्य, अनुभव और विवेक पर आश्रित रहता है। उन्होंने कहा कि 'अंधविश्वास से दूर रहने वाली सोच' समाज को प्रगति की ओर ले जाती है। यह जीवन सुनी सुनाई बातों या अंधविश्वास पर नहीं चलता बल्कि जीवन व समाज तर्क और आत्मचिंतन से पैदा होता है जिसके पांच स्वरूप हैं। प्रथमज्ञान आत्मज्ञान है, जब व्यक्ति अपने मन विचार और कर्म को समझता है तभी वह सही निर्णय ले पाता है, भारतीय दर्शन में आत्मज्ञान को सबसे ऊँचा माना गया है। दूसरा है व्यावहारिक ज्ञान जो रोजमर्रा की जिंदगी में काम आता है। तीसरा ज्ञान है नैतिक और सामाजिक ज्ञान जिससे सही-गलत की पहचान ईमानदारी सेवाभाव से होती है। चौथा ज्ञान वैज्ञानिक सोच होता है अर्थात् तथ्यों और प्रमाणों पर विश्वास करना। पंचम ज्ञान आध्यात्मिक ज्ञान जो मन को शांति प्रदान करता है और व्यक्ति को भीतर से मजबूत बनाता है परन्तु यह तभी उपयोगी है जब यह अंधविश्वास नहीं, बल्कि सच्चाई और अनुभव पर आधारित हो।



## वर्षीतप अनुमोदना

दक्षिण भारत राष्ट्रमत



बेंगलूरु में त्रिपुरवासिनी सभागार में सोमवार को आयोजित वर्षीतप पारणा महोत्सव में उदारमना भंवरिबाई घेवरचंद सुराणा व गोडवाड क्षेत्र के वरकाणा पार्श्वनाथ जैन देवस्थान पेढी के अध्यक्ष रमेशकुमार कोठारी ने चतुर्थ वर्षीतप आराधना की तपस्वी मनीषा महीपाल सुराणा से मुलाकात कर तप की अनुमोदना की।

## बाहरी लोगों को गोवा का सांप्रदायिक सद्भाव नहीं बिगाड़ने देंगे : सावंत

पणजी/भाषा। गोवा के मुख्यमंत्री प्रमोद सावंत ने सोमवार को कहा कि बाहरी लोगों को राज्य के सांप्रदायिक सद्भाव को भंग करने की अनुमति नहीं दी जा सकती। मुख्यमंत्री का यह बयान दक्षिणपंथी कार्यकर्ता गौतम खडर द्वारा गोवा के संरक्षक संत माने जाने वाले सेंट फ्रांसिस जेवियर के खिलाफ की गई कथित आपत्तिजनक टिप्पणी से उभरे विवाद के बीच आया है।



## 'वाँइसक्राफ्ट पब्लिक स्पीकिंग' कार्यशाला का दीक्षांत समारोह सम्पन्न

दक्षिण भारत राष्ट्रमत  
dakshinbharat.com

बेंगलूरु। जैन इन्टरनेशनल ट्रेड ऑर्गेनाइजेशन (जीतो) साउथ बेंगलूरु लेडीज विंग द्वारा जीतो कार्यालय में सात दिवसीय कार्यशाला 'वाँइसक्राफ्ट, मास्टर डि आर्ट ऑफ पब्लिक स्पीकिंग' का दीक्षांत समारोह रविवार को सम्पन्न हुआ, जिसमें 30 प्रतिभागियों ने भाग लिया। चेरयर्सन बबीला रायसोनी ने सभी का स्वागत किया। उन्होंने कहा कि यह ग्रेजुएशन अंत नहीं बल्कि एक नई शुरुआत है, जहाँ से प्रतिभागी अपनी आवाज के माध्यम से प्रभाव और परिवर्तन लाएंगे। साउथ के चेरयर्सन रंजीत सोलंकी ने कहा कि आज की पीढ़ी बाहरी दिखावे और आकर्षण में

अधिक उलझी हुई है और उसके परिणामों को समझना आवश्यक है। उन्होंने कहा कि युवतियों को सही दिशा देना और उन्हें जागरूक बनाना समय की आवश्यकता है। साउथ चैप्टर के संयुक्त कोषाध्यक्ष महावीर दांतेवाडिया ने भी विचार व्यक्त किए।

फैकल्टी सदस्य मुकेश भंडारी ने प्रतिभागियों को नेत्र संपर्क, वाँइस मॉड्युलेशन और प्रस्तुति कौशल जैसे विषयों पर ध्यान देने के लिए प्रेरित किया। उन्होंने कहा कि स्पष्ट लक्ष्य और दृढ़ संकल्प के साथ किसी भी बाधा को पार किया जा सकता है। इंड्रिड्स अवसर पर मुख्य अतिथि के रूप में उपस्थित आईआरएस अधिकारी अजय जैन ने कहा कि आज की युवा पीढ़ी ज्ञान और जागरूकता को नई दिशा दे रही है। अपने अनुभव साझा करते

हुए उन्होंने कहा कि एक समय ऐसा था जब उनके क्षेत्र से सिविल सेवा में बहुत कम प्रतिनिधित्व था और उन्होंने सीमित अवसरों के बावजूद सफलता प्राप्त की। उन्होंने प्रतिभागियों को प्रेरित करते हुए कहा कि सीमित सीटों पर ध्यान देने के बजाय लक्ष्य पर ध्यान केंद्रित करना चाहिए।

उन्होंने जीतो द्वारा विद्यार्थियों को दी जा रही सहायता और जीतो एडमिनिस्ट्रेटिव ट्रेनिंग फाउंडेशन के परिणामों की सराहना की। अभिभावकों और परिवारजनों ने भी सराहना करते हुए कहा कि महिलाओं को अपने दायित्वों के साथ अपने सपनों को पूरा करने के अवसर मिलने चाहिए। इस कार्यशाला में प्रशिक्षक हितेश छाजेड, रक्षा जैन और मुकेश भंडारी ने प्रशिक्षण दिया।



## अन्नदान सेवा

बेंगलूरु के बापूजीनगर में क्षेत्र के नागरिकों द्वारा डॉक्टर भीमराव अंबेडकर का 135 वां जन्मोत्सव हार्मोनास से मनाया गया। इस मौके पर उपस्थित विशिष्ट अतिथि महेंद्र मुणोत ने बाबासाहेब डॉक्टर भीमराव रामजी अंबेडकर के चित्र पर पुष्प अर्पित करके अन्नदान कार्यक्रम में सेवा प्रदान की। भाजपा कार्यकर्ता नारायण एवं पाप्पण ने मुणोत को सम्मानित किया।